



सत्यमेव जयते

The Gujarat Government Gazette

[PUBLISHED BY AUTHORITY]

Vol. LXIV]

THURSDAY, MARCH 23, 2023 / CHAITRA 2, 1945

[No. 12

Separate paging is given in each part of the Supplement to the Central Gazette and central section in order that it may be filed as a separate compilation

PART I SUPPLEMENT TO THE CENTRAL GAZETTE AND CENTRAL SECTION CONTENT

Part I, Part I-A, Part I-B and Part I-L

| | Pages | | Pages |
|---|---------|--|---------|
| Part-I Government Notifications, Appointment, Promotion, Leave of Absence, Rules and Order (other than those published in Part I-A, IV-A, IV-B and IV-C) pertaining only to the Supplement to the Central Gazette. | 353-375 | Part-I-B Government Notifications, Published under Land Acquisition Act only. | 23 |
| Part-I-A Orders and Notifications, other than those published in Part IV-B, order the Bombay Local Boards, Village Panchayats, Municipal Boroughs, District Municipal Primary Education and Local Fund Audit Act, pertaining only to the Supplement to the Central Gazette. | 12 | Part-I-L Notifications and Orders, Awards, (other than those published in Parts I, IV-A, IV-B and IV-C) under Central Industrial Disputes Act, and Gujarat Industrial Relations Act. | 365-385 |

MISCELLANEOUS NOTIFICATIONS, APPOINTMENTS, ETC.

પોલીસ કમિશનર દ્વારા

જાહેરનામું

ફોજદારી કાર્યરીતી અધિનિયમ -૧૯૭૩(૧૯૭૪ ના નં.૨) ની કલમ -૧૪૪ તેમજ ગુજરાત પોલીસ એક્ટ કલમ ૩૩(૧),૩૭(૧)(એફ) અન્વયે.

ક્રમાંક:G/CP/વિ.શા./ધ્વનિ પ્રદુષણ/જાહેરનામું/૫૪૨૫/૨૦૨૨.— વડોદરા શહેરમાં કોઈ પણ પ્રકારની જાહેર સુલેહ શાંતિનો ભંગ ન થાય અને જાહેર શાંતિ સલામતિ અને કાયદા પ્રત્યે માન જળવાય તેમજ કાયદો અને વ્યવસ્થા જળવાઈ રહે તે માટે નીચે જણાવ્યા મુજબના નિયમોને આધિન રહી જાહેરહિતમાં નીચેના કૃત્યોની મનાઈ કરવી જરૂરી છે.

દરેક માર્શક સીસ્ટમવાળાએ અવાજના પ્રદુષણને અટકાવવા અંગે નામદાર સુપ્રિમ કોર્ટના વખતો વખતના ચુકાદાના નિર્દેશો તથા ગુજરાત પોલ્યુશન કંટ્રોલ બોર્ડ પર્યાવરણ ભવનના નં. ગુપ્રનિબોર્ડ/નોઈસ/યુનિટ-૪/જન-પીએન-૫/૫૧૨૫૨/તા.૧૪/૦૫/૨૦૧૦થી ઘોંઘાટ ઉત્પન્ન કરતા અને નિપજાવતા સ્ત્રોતોના નિયંત્રણ અને નિયમન માટે ભારત સરકારના પર્યાવરણ અને વન મંત્રાલય દ્વારા પર્યાવરણ (સુરક્ષા) અધિનિયમ, ૧૯૮૬ ની

કલમ-૬ તથા ૨૫ હેઠળ ધ્વનિ પ્રદુષણ (નિયમન અને નિયંત્રણ) નિયમો ૨૦૦૦ નું તા.૧૪મી ફેબ્રુઆરી, ૨૦૦૦ નું જાહેરનામું પ્રસિધ્ધ કરાયેલ છે. જેમાં તા.૧૧/૦૧/૨૦૧૦ ના રોજ આ નિયમોમાં સુધારો કરવામાં આવેલ છે. જે પ્રમાણે ધ્વનિ પ્રદુષણ નિયમો-૨૦૦૦ અન્વયે ધ્વનિની માત્રાના ધોરણો નીચે મુજબ નક્કી કરવામાં આવેલ છે તેનું ચુસ્તપણે પાલન કરવાનું રહેશે.

નોઈઝ સ્ટાન્ડર્ડ

| એરીયા કોડ વિસ્તાર | | ડેસીબલ DB(A) Leq | |
|-------------------|--------------|---|---|
| | | સવારના કલાક ૬-૦૦ થી રાત્રીના કલાક ૨૨-૦૦ | રાત્રીના કલાક ૨૨-૦૦ થી સવારના કલાક ૬-૦૦ |
| એ | ઔદ્યોગિક | ૭૫ | ૭૦ |
| બી | વાણિજ્ય | ૬૫ | ૫૫ |
| સી | રહેણાંક | ૫૫ | ૪૫ |
| ડી | શાંત વિસ્તાર | ૫૦ | ૪૦ |

સામાન્ય રીતે દિવાળીમાં ફટાકડા ફુટવાના કારણે અને તહેવારો દરમિયાન તેમજ લગ્ન પ્રસંગો અને મેળાવડા દરમિયાન લાઉડસ્પીકર, ડ્રમ, પબ્લીક એડ્રેસ સીસ્ટમના ઉપયોગથી ધ્વનિ પ્રદુષણ ફેલાતું જોવા મળે છે. તેમજ રહેણાંક વિસ્તારમાં થઈ રહેલ ઔદ્યોગિક પ્રવૃત્તિ, વાહનોની અવર-જવર તેમજ હોર્ન વગાડવાના કારણે તેમજ બાંધકામ દરમિયાન ઉપયોગમાં લેવાતા સાધનોના કારણે પણ ધ્વનિ પ્રદુષણ ફેલાતું જોવા મળે છે.

તા.૧૧/૦૧/૨૦૧૦ ના સુધારામાં આવરી લેવાયેલ મુખ્ય ધ્યાન આકર્ષક બાબતો નીચે મુજબ છે.

- રાત્રીના સમયગાળામાં રાત્રિના કલાક.૨૨:૦૦ થી સવારના કલાક.૬:૦૦ સુધીનો નિયત કરાયેલ છે અને આ સમયગાળા દરમિયાન હોર્ન, ધ્વનિ, પ્રદૂષણ પેદા કરતા બાંધકામ અંગેના સાધનો, તેમજ ફટાકડા ફોડવા તથા લાઉડસ્પીકર અને વાજાંત્રો વગાડવા ઉપર પ્રતિબંધ છે.
- જાહેર સ્થળોની વ્યાખ્યા નક્કી કરાયેલ છે અને જાહેર સ્થળનો કબજો ધરાવનાર દ્વારા લાઉડસ્પીકર સિસ્ટમનો તથા અન્ય સાધનોથી ઉત્પન્ન થતાં અવાજની માત્રા જેતે વિસ્તારની નિયત માત્રા કરતાં ૧૦ ડીબી(એ) થી વધવી ન જોઈએ, તેવો પ્રતિબંધ મુકાયો છે.
- ઉપર મુજબ ખાનગી સ્થળે થતી કાર્યવાહીના કારણે, જેતે વિસ્તારની નિયત માત્રા કરતાં ૫-ડીબી(એ) થી વધવી ન જોઈએ, તેવો પ્રતિબંધ મુકાયો છે.

હુકમ

વાસ્તે હું ડૉ.શમશેર સિંઘ,(આઈ.પી.એસ.) પોલીસ કમિશનર, વડોદરા શહેર, ગુજરાત સરકારના ગૃહ વિભાગના તા.૦૮/૧૧/૧૯૮૨ ના નોટીફિકેશન નંબર જીજી/૪૨૨/સી.આર.સી./૧૦૮૨/૧૦૮૦/એમ. અન્વયે જે ફોજદારી કાર્યરીતિ અધિનિયમ -૧૯૭૩ની કલમ-૨૦ નીચેની પેટા કલમ-(૧) નીચે બહાર પાડવામાં આવેલ છે અને જેનું પુનરાવર્તન ગુજરાત સરકારના ગૃહવિભાગના તા.૦૭/૦૧/૧૯૮૮ થી બહાર પાડવામાં આવેલ સંકલિત જાહેરનામા નંબર જીજી/૬/ફકઅ/૧૦૮૮/૬૭૫૦/મ.માં થયેલ છે જેમાં વડોદરા શહેરના પોલીસ કમિશનરશ્રી, અધિક પોલીસ કમિશનરશ્રી, નાયબ પોલીસ કમિશનર તથા મદદનીશ પોલીસ કમિશનરશ્રીઓને એકઝી.મેજી. તરીકે જાહેર કરવામાં આવેલ છે તેમજ તેઓને ક્રિમીનલ પ્રોસીજર કોડની કલમ-૧૪૪ ના અધિકારનો ઉપયોગ કરવા ખાસ અધિકૃત કરવામાં આવેલ છે તે અધિકારની રૂએ તથા ગુજરાત પોલીસ અધિનિયમની કલમ-૩૩(૧),૩૭(૧)(એફ) અન્વયે નીચે જણાવેલ વિસ્તાર તથા સમય માટે નીચેના કૃત્યો કરવા પર પ્રતિબંધ ફરમાવું છું.

અમલવારીનો સમય

વડોદરા શહેર પોલીસ કમિશનરેટ વિસ્તારમાં તા.૨૦/૧૦/૨૦૨૨ના કલાક:૦૧-૦૦ થી તા.૦૩/૧૧/૨૦૨૨ના કલાક:૨૪-૦૦ વાગ્યા સુધી અમલમાં રહેશે.

વિસ્તાર

વડોદરા શહેર પોલીસ કમિશનર હકુમત હેઠળનો સમગ્ર વિસ્તાર

પ્રતિબંધિત કૃત્ય

માઈક સીસ્ટમ ભાડે આપનાર માલિક/ભાગીદાર, સંચાલક, મેનેજર, ઇવેન્ટ મેનેજર સમગ્ર વડોદરા શહેરના પોલીસ કમિશનરની હકુમતના વિસ્તારમાં વરઘોડા, રાજકીય, સામાજિક અથવા ધાર્મિક શોભાયાત્રા, રેલી સરઘસમાં જાહેર રસ્તા કે જાહેર જગ્યામાં ઉપયોગ માટે તેમજ પાર્ટી પ્લોટ, ખુલ્લી જગ્યા, રહેણાંકોની પાસે નજીકમાં આવેલ ખાનગી માલિકીની ખુલ્લી જગ્યામાં ઉપયોગ માટે માઈક સીસ્ટમ ભાડે આપી શકશે નહીં.

૧. હોસ્પિટલો, શૈક્ષણિક સંસ્થાઓ, અદાલતો અને ધાર્મિક સ્થળોની આજુબાજુના ૧૦૦ મીટરના ઘેરાવાનાં વિસ્તારને શાંત તરીકે ગણવામાં આવે છે જેથી શાંત વિસ્તારની આજુબાજુમાં માર્ક સીસ્ટમનો ઉપયોગ થઈ શકે નહીં.
૨. એકબીજા પ્રત્યે ઉશ્કેરણી થાય અને કોમ્યુનલ લાગણી ઉશ્કેરાય તેવા ઉચ્ચારણો/ગાયનોનો માર્ક સીસ્ટમમાં ઉપયોગ કરવો નહીં.
૩. રસ્તાની ડાબી બાજુ ચાલવા, ટ્રાફિકને અડચણ ન થાય તથા ટ્રાફિકના તમામ નિયમો/કાયદાઓનો અમલ કરવા તેમજ નાયગાન/ગરબા જાહેર માર્ગમાં રોકાઈને કરવા નહીં.
૪. ડી.જે. સીસ્ટમ એમ્બીઅન્ટ એર ક્વોલિટી સ્ટાન્ડર્ડ ઈન રીસ્પેક્ટ ઓફ નોઈઝ અંગે નામદાર સુપ્રિમ કોર્ટના વખતો વખતના ચુકાદાનાં નિર્દેશ તથા ધી નોઈઝ પોલ્યુશન (રિગ્યુલેશન એન્ડ કંટ્રોલ) રૂલ્સ ૨૦૦૦ ના ઈન્વાયરમેન્ટ પ્રોટેક્શનની જોગવાઈ મુજબ એમ્બીઅન્ટ એર ક્વોલિટી સ્ટાન્ડર્ડ હોવું જોઈએ તે જોતા ડી. જે. સીસ્ટમ વગાડવા માટે ઉપર જણાવેલ તમામ પ્રાવધાનોનો અને જોગવાઈઓનો ઉલ્લંઘન કરતા હોય તેવું જાહેર જગ્યાએ ખુલ્લા સ્થળોએ વગાડવા પર પ્રતિબંધ છે.

પરંતુ નીચેની શરતોને આધિન અગાઉથી અધિકૃત પરવાનગી આધારે ઉપરોક્ત પ્રતિબંધમાંથી છુટછાટ રહેશે.

માર્ક સીસ્ટમ વગાડવા માટેનો પ્રતિબંધમાંથી છુટછાટ માટેની શરતો

- (૧) માર્ક સીસ્ટમ વગાડવા માટે તેના માલિકે/ભાગીદારે પરવાનગી અરજી એકથી વધારે પોલીસ સ્ટેશનનો વિસ્તાર આવતો હોય તો તેવા સંજોગોમાં જે તે ડીસીપીશ્રીને અરજી કરવી પરંતુ એક જ પો. સ્ટે. વિસ્તાર હોય તો તેવા સંજોગોમાં જે તે પો. સ્ટે.ના પો. ઈ.ને અરજી-૭ દિવસ પહેલા કરી પૂર્વ મંજૂરી મેળવી લેવાની રહેશે અને આપેલ શરતોનો ચુસ્તપણે બીનચુક અમલ કરવાનો રહેશે અને શરતોનો ભંગ થયે પરવાનગી રદ બાતલ થયેલ ગણાશે.
- (૨) વરઘોડા/રેલી સમય દરમ્યાનમાં ઉપરોક્ત શરતોનો ભંગ કરે અથવા કોઈ અનિચ્છનીય બનાવ બને તો તેની જવાબદારી પરવાનેદારની રહેશે.
- (૩) વડોદરા શહેર પોલીસ કમિશનરના અધિકાર ક્ષેત્રની અંદર જાહેર જગ્યામાં અથવા તો જાહેરમાં સાંભળી શકાય તેવી જગ્યામાં માર્ક સીસ્ટમ/વાજાંત્રનો ઉપયોગ અધિકૃત કરેલ અધિકારીની લેખીત પરવાનગી સિવાય કરી શકાશે નહીં. તેમજ અવાજનું પ્રદુષણ ફેલાવી શકશે નહીં.
- (૪) આવી પરવાનગી માટેની અરજી લેખિત હોવી જોઈએ અને તેનો ઉપયોગ કરનાર વ્યક્તિની તેના ઉપર સહી હોવી જોઈએ.
- (૫) આવી પરવાનગીની અરજી તેનો ઉપયોગ કરવાના હોય તે દિવસના સાત દિવસથી ઓછા નહીં તેટલા સમય પહેલાં પરવાનગી કાઢી આપવા માટે અધિકૃત અધિકારીને અરજી કરવાની રહેશે.

પરંતુ વાજબી કારણ દર્શાવતા સાત દિવસ કરતા ઓછા સમયની અંદર માંગવામાં આવેલ પરવાનગી, તેમ કરવા માટે અધિકૃત અધિકારી, પોતાની વિવેકબુદ્ધિ અનુસાર આપી શકશે.

- (૬) અરજદાર અથવા તેના પ્રતિનિધિએ મળેલ પરવાનગી સાથે માર્ક સીસ્ટમ/વાજાંત્રનો ઉપયોગ થાય તે સમયે ઉપરોક્ત જાહેર જગ્યા ઉપર હાજર રહેવું પડશે. ફરજ ઉપરના પોલીસ અધિકારી આ અંગેનો પરવાનો જોવા માંગે ત્યારે પરવાના ધારકોએ તે રજુ કરવાનો રહેશે.
- (૭) માર્ક સીસ્ટમ/વાજાંત્રનો ઉપયોગ પરવાનગી મેળવીને ઉપરોક્ત અવાજની માત્રા દર્શાવતા શીઝ્યુલ પ્રમાણે સવારના ૬.૦૬-૦૦ થી રાત્રિના ૬.૨૨-૦૦ સુધી જ થશે.
- (૮) અવાજ પ્રદુષણ (નિયમ અને પ્રતિબંધ) નિયમ ૨૦૦૦ ની જોગવાઈઓ પ્રમાણે સામાન્ય રીતે માર્ક સીસ્ટમ/વાજાંત્રનો ઉપયોગ રાત્રીના ૬.૨૨-૦૦ થી વહેલી સવારના ૬.૦૬-૦૦ સુધીના સમય દરમ્યાન વગાડી ન શકાય તેવી જોગવાઈઓ હોઈ આ સમય માટે માર્ક સીસ્ટમ/વાજાંત્ર માટે કોઈ પરવાનગી આપવામાં આવશે નહીં.

નોંધ : ઉપરોક્ત નિયમોની જોગવાઈઓ પ્રમાણે દર વર્ષે સરકારશ્રી તરફથી નક્કી કરેલ દિવસો દરમ્યાન આવી પરવાનગી રાતના ૬.૨૨-૦૦ ના જગ્યાએ ૬.૨૪-૦૦ વાગ્યા સુધી મળી શકશે.

- (૯) કોઈપણ વિસ્તારમાં ઘોંઘાટ/અવાજનો હવામાનમાં પ્રમાણ ઉપરોક્ત જણાવેલ શીઝ્યુલમાં જણાવ્યા મુજબના ડેસીબલ પ્રમાણે દિવસ તથા રાત્રિ દરમ્યાન નામદાર સુપ્રિમ કોર્ટ ઠરાવેલ છે. તે પ્રમાણે રાખવાનું રહેશે. પરવાનેદારે આ માત્રાનો ભંગ ન થાય તે જોવાનું રહેશે.

નોંધ : કોઈ ઓડીટોરીયમ, કોન્ફરન્સ હોલ, કોમ્યુનીટી હોલ કે ખાનગી મકાન જેવા બંધ સ્થળો વિગેરેમાં માર્ક સીસ્ટમ અંદરના ભાગે વગાડવા ઉપર કોઈ પ્રતિબંધ નથી. પરંતુ તેનો અવાજ જે તે સ્થળથી બહાર જવો જોઈએ નહીં.

(૧૦) મંદિરો, ચર્ચ અને મસ્જિદોમાં માઈક સીસ્ટમ/વાજાંત્રનો અવાજ એ રીતે મર્યાદિત કરેલ હોવો જોઈએ કે સંકુલની હદ બહાર જાય નહીં.

(૧૧) ગતિમાન વાહનમાંથી કોઈપણ માઈક સીસ્ટમ/વાજાંત્રનો ઉપયોગ પોલીસ કમિશનરશ્રી તરફથી અધિકૃત કરેલા અધિકારીની પરવાનગી સિવાય કોઈપણ હેતુ માટે વાપરવો નહીં. અથવા ચલાવવો નહીં.

(૧૨) માઈક સીસ્ટમ વાજાંત્રનો પરવાનો ધરાવનાર વ્યક્તિ, આસપાસના રહેવાસીઓ અથવા રાહદારીઓને અડચણ, હરકત, અગવડ, જોખમ, ભય અથવા નુકશાન અટકાવવા માટે પોલીસ કમિશનર અથવા તેઓના તરફથી અધિકૃત કરેલ કોઈપણ અધિકારી તેને યોગ્ય લાગે તેટલી મુદત માટે કોઈપણ જગ્યાએ પરવાનો ધરાવનારને માઈક સીસ્ટમ/વાજાંત્ર વાપરવા મનાઈ કરવાનો હુકમ કરી શકશે.

(૧૩) ફરજ પરના પોલીસ અધિકારી દ્વારા ઉપર જણાવેલ નિયમો તથા પરવાનગી પત્રમાં દર્શાવેલ વિસ્તાર અને સમય અંગે કોઈ ભંગ કરે તો વાહન તથા માઈક સીસ્ટમ/વાજાંત્ર અને તેના ઉપકરણો જપ્ત કરી કાયદેસર કરી શકશે.

આ જાહેરનામાના હુકમનાં ભંગ બદલ ઈ.પી.કો. કલમ-૧૮૮ તથા જી.પી.એક્ટ કલમ ૧૩૧,૧૩૫ મુજબ ગુનો નોંધી ઉપરોક્ત માલિક, ભાગીદાર, મેનેજર, સંચાલકની વિરૂદ્ધ કાયદેસરની કાર્યવાહી કરી તમામ માઈક સીસ્ટમ ગુનાના મુદ્દામાલ તરીકે કબજે કરવામાં આવશે.

શિક્ષા

આ હુકમનો ભંગ કરનાર વ્યક્તિ ભારતીય ફોજદારી અધિનિયમ સને ૧૮૬૦ની કલમ-૧૮૮ તથા જી.પી.એક્ટ કલમ ૧૩૧,૧૩૫ મુજબ શિક્ષાને પાત્ર થશે.

આ હુકમ અન્વયે વડોદરા કમિશનરેટમાં ફરજ બજાવતા અનામ હેડ કોન્સ્ટેબલ અને તેનાથી ઉપરના દરજ્જાના કોઈ પણ પોલીસ અધિકારીશ્રીઓને આ જાહેરનામનો ભંગ કરનાર ઇસમો સામે ઈ.પી.કો.કલમ ૧૮૮ તથા જી.પી.એક્ટ કલમ ૧૩૧,૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૧મી ઓક્ટોબર, ૨૦૨૨ના રોજ મારી સહી અને સિક્કો કરી આપેલ છે.

જાહેરનામું

ફોજદારી કાર્યરીતી અધિનિયમ ૧૯૭૩ ની કલમ-૧૪૪ અન્વયે તથા ગુજરાત પોલીસ અધિનિયમ-૧૯૫૧ની કલમ-૩૭(૩) મુજબ કાઢેલ.

ક્રમાંક: G/CP/વિ.શા/અનઅધિ.વ્યક્તિ/જાહેરનામું/૫૪૨૬/૨૦૨૨.-પોલીસ કમિશનરશ્રી, વડોદરા શહેરના કાર્યક્ષેત્ર હેઠળના વિસ્તાર જેવી કે જિલ્લા કલેક્ટરશ્રીની કચેરી(કોઠી), કુબેર ભવનમાં આવેલ સરકારી કચેરીઓ, જિલ્લા ન્યાયાલયની કચેરી, જિલ્લા પંચાયત કચેરી, મહાનગર સેવા સદન તેમજ જનસેવા કેન્દ્ર, નર્મદા ભવનમાં આવેલ સરકારી કચેરીઓ, પ્રાદેશિક વાહન વ્યવહાર અધિકારીની કચેરીઓમાં વિગેરેમાં જાહેર જનતાને લગતી કામગીરી કરવામાં આવે છે આ સિવાયની અન્ય સરકારી કચેરીઓમાં પણ રોજ-રોજ મોટા પ્રમાણમાં જાહેર જનતા પોતાના કામ માટે આવતા હોય છે. તાજેતરમાં કેટલાંક બનાવો ઉપરથી ઉક્ત તમામ કચેરીની આસપાસ તથા નજીકના સ્થળે કેટલાક ઇસમો એકલા અથવા ટોળી બનાવીને જાહેર જનતાની છેતરપીંડી કરી પૈસા પડાવે છે અથવા તો ગેરકાયદેસરની પ્રવૃત્તિઓ કરી ઉલટી-સીધી વાતો કરી જાહેર જનતાને ગેરમાર્ગે દોરી કામ કરાવવા કે તેવી લાલચ આપવા જેવી પ્રવૃત્તિઓ કરી રહેલ હોવાનું જણાય આવેલ છે.

જેથી હું ડો.શમશેર સિંઘ, I.P.S, પોલીસ કમિશનર, વડોદરા શહેર, વડોદરા ફોજદારી કાર્યરીતી અધિનિયમ ૧૯૭૩ ની કલમ.૧૪૪ અન્વયે તથા ગુજરાત પોલીસ અધિનિયમ સને-૧૯૫૧ ની કલમ-૩૭(૩) અન્વયે મને મળેલ સત્તાની રુએ આથી હુકમ કરું છું કે,

પોલીસ કમિશનરશ્રી, વડોદરા શહેરના કાર્યક્ષેત્ર હેઠળના વિસ્તારમાં જેવી કે જિલ્લા કલેક્ટરની કચેરી(કોઠી), કુબેર ભવનમાં આવેલ સરકારી કચેરીઓ, જિલ્લા ન્યાયાલયની કચેરી, જિલ્લા પંચાયત કચેરી, મહાનગર સેવા સદન તેમજ જનસેવા કેન્દ્ર, નર્મદા ભવનમાં આવેલ સરકારી કચેરીઓ, પ્રાદેશિક વાહન વ્યવહાર અધિકારીની કચેરીઓ વિગેરેમાં જાહેર જનતાને લગતી કામગીરી કરવામાં આવે છે, તેમજ જ્યાં રોજ-રોજ મોટા પ્રમાણમાં જાહેર જનતા પોતાના કામ માટે આવતી હોય તેવી વડોદરા શહેરની સરકારી કચેરીઓમાં સરકારી કામ માટે આવેલા હોય, કામ કરતા હોય તેવા અથવા વ્યાજબી કામ સબબ આવેલા હોય, તે સિવાયના અનઅધિકૃત ઇસમો કે ઇસમોની ટોળી સદરહું કચેરીમાં આવતી જાહેર જનતા અરજદારોને ગેરમાર્ગે દોરી કામ કરાવવા જેવી પ્રવૃત્તિ કરી રહેલ અનઅધિકૃત વ્યેટીયા કામ કરતા ઇસમોના પ્રવેશ પર પ્રતિબંધ ફરમાવું છું.

અમલવારીનો સમય

આ જાહેરનામાનો અમલ તા.૧૮/૧૦/૨૦૨૨ ના કલાક ૦૧.૦૦ થી તા.૦૧/૧૧/૨૦૨૨ ના કલાક ૨૪:૦૦ સુધી અમલમાં રહેશે.

અમલવારીનો વિસ્તાર

વડોદરા શહેર પોલીસ કમિશનરશ્રીની હુકમત હેઠળનો સમગ્ર વિસ્તાર.

શિક્ષા

આ જાહેરનામાનો ભંગ કરનાર અથવા ઉલ્લંઘન કરનાર અથવા તે માટે મદદ કરનારને ભારતીય ફોજદારી અધિનિયમ સને-૧૮૬૦ ની કલમ-૧૮૮ હેઠળ અને ગુજરાત પોલીસ અધિનિયમ સને-૧૯૫૧ ની કલમ-૧૩૫ ની કલમ-(૩) હેઠળ શિક્ષાને પાત્ર થશે.

આ હુકમ અન્વયે વડોદરા શહેર પોલીસ કમિશનરેટમાં ફરજ બજાવતા પોલીસ સબ ઇન્સ્પેક્ટર અને તેનાથી ઉપરના દરજ્જાના કોઈપણ પોલીસ અધિકારીઓને આ જાહેરનામાનો ભંગ કરનાર ઈસમો સામે ઈ.પી.કો કલમ-૧૮૮ તેમજ જી.પી.એક્ટ કલમ-૧૩૫(૩) મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૧મી ઓક્ટોબર, ૨૦૨૨ના રોજ મારી સહી અને સિક્કો કરી આપેલ છે.

હુકમ

ફોજદારી કાર્યરીતિ અધિનિયમ ૧૯૭૩ (૧૯૭૪ ના નં.૨) ની કલમ-૧૪૪ તથા ગુજરાત પોલીસ એક્ટ કલમ ૩૭(૩) અન્વયે કાઢેલ

ક્રમાંક :G/CP/વિ.શા./ચાર કરતા વધુ જાહેરનામું/૫૪૨૭/૨૦૨૨.- વડોદરા શહેરમાં હાલની વર્તમાન પરિસ્થિતિમાં આગામી દિવસોમાં તહેવારો તથા જુદી-જુદી શોભાયાત્રાઓ અને ધરણા, રેલીઓના કાર્યક્રમો યોજવામાં આવતા હોય છે. અને ભુતકાળમાં આતંકવાદી હુમલાનો બનાવ બનવા પામેલ છે. જેથી કોઈપણ પ્રકારની સુલેહ શાંતિનો ભંગ ન થાય જાહેર સલામતી અને કાયદો અને વ્યવસ્થા જળવાય રહે તે માટે ચાર કરતા વધારે માણસો ભેગા નહી થવા ઉપર ને કોઈ સભા બોલાવવા, સરઘસ કાઢવા ઉપર પ્રતિબંધ મુકવાની જરૂર જણાય છે.

વાસ્તે હું ડો.શમશેર સિંઘ, (I.P.S), પોલીસ કમિશનર, વડોદરા શહેર, ફોજદારી કાર્યરીતિ અધિનિયમ-૧૯૭૩ (૧૯૭૪ ના નં.૨) ની કલમ-૧૪૪ અન્વયે તેમજ ગુજરાત પોલીસ એક્ટ કલમ ૩૭(૩) અન્વયે મને મળેલ સત્તાની રુએ વડોદરા શહેરના હુકમત હેઠળના સમગ્ર વિસ્તારમાં નીચે જણાવેલ કૃત્યો કરવા ઉપર પ્રતિબંધ ફરમાવું છું.

પ્રતિબંધિત કૃત્યો

વડોદરા પોલીસ કમિશનરેટ વિસ્તારમાં પરવાનગી વગર જાહેર જગ્યા ઉપર ચાર કે ચાર કરતાં વધારે માણસોએ ભેગા થવું નહી. તેમજ કોઈ સભા ભરવી કે બોલાવવી નહી અને કોઈપણ જાતની સભા-સરઘસ કાઢવા પર પ્રતિબંધ ફરમાવવામાં આવે છે.

અપવાદ

આ હુકમ જે વ્યક્તિ સરકારી ફરજ અથવા કામગીરીમાં હોય તેમજ હોમગાર્ડ કે, અન્ય સરકારી અથવા અર્ધ સરકારી એજન્સી જેઓ કાયદેસરની ફરજ ઉપર હોય તેઓને તથા સ્મશાન યાત્રાને લગનના વરઘોડાને લાગુ પડશે નહિ.

અમલવારીનો સમય તથા વિસ્તાર

વડોદરા શહેર પોલીસ કમિશનર હુકમત આ હુકમનો અમલ તારીખ:૧૭/૧૦/૨૦૨૨ ના કલાક ૦૧:૦૦ થી તારીખ:૩૧/૧૦/૨૦૨૨ના કલાક ૨૪:૦૦ સુધી અમલમાં રહેશે.

શિક્ષા

આ હુકમનો ભંગ કરનાર વ્યક્તિ IPC ની કલમ ૧૮૮ મુજબ તથા ગુજરાત પોલીસ એક્ટની કલમ-૧૩૫(૩) મુજબ શિક્ષાને પાત્ર થશે.

આ હુકમ અન્વયે વડોદરા શહેર પોલીસ કમિશનર વિસ્તારમાં ફરજ બજાવતા અનાર્મ આસીસ્ટન્ટ સબ ઇન્સ્પેક્ટર અને તેનાથી ઉપરના દરજ્જાના કોઈપણ પોલીસ અધિકારીશ્રીઓને આ જાહેરનામાનો ભંગ કરનાર ઈસમો સામે IPCની કલમ ૧૮૮ મુજબ તથા જી.પી.એ. કલમ-૧૩૫(૩) મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૧મી ઓક્ટોબર, ૨૦૨૨ના રોજ મારી સહી અને સિક્કો કરી આપેલ છે.

હુકમ

ફોજદારી કાર્યરિતિ અધિનિયમ-૧૯૭૩ (૧૯૭૪ ના નં.૨) કલમ-૧૪૪ અન્વયે ગુજરાત પોલીસ અધિનિયમ એક્ટ સને-૧૯૫૧ ની કલમ-૬૩(એ)(૨) અન્વયે કાઢેલ

ક્રમાંક: G/CP/વિ.શા./ગણવેશ/વેચાણ/જાહેરનામું/૫૪૨૮/૨૦૨૨-(૧) ભૂતકાળમાં પઠાણકોટ, પંજાબ ખાતે આવેલ એરફોર્સ સ્ટેશન ઉપર આતંકવાદીઓ સૈન્યનો ગણવેશ ધારણ કરી હુમલો કરેલ હતો, તેમજ બનાસકાંઠા જિલ્લામાં પણ બે વ્યક્તિઓ સૈન્ય ગણવેશ પહેરી ગેરકાયદેસર રીતે દારુની હેરાફેરી કરતાં પકડાયેલા અને આ સિવાય અગાઉ સૈન્યના ગણવેશમાં આવીને આતંકવાદીઓ દ્વારા હુમલા કરવામાં આવેલ છે.

(૨) રાજ્યમાં વિવિધ શહેર/જિલ્લાઓ ખાતે સૈન્ય તથા અન્ય દળોના ગણવેશ તથા તેની સાથે સામ્યતા ધરાવતાં વસ્ત્રોનું વેચાણ તથા તેનો ઉપયોગ થતો હોય છે. આવા વસ્ત્રો ધારણ કરી અસામાજિક તત્વો દ્વારા દેશદ્રોહી/ગેરકાયદેસર પ્રવૃત્તિ માટે ઉપયોગ થવાનો સંભવ હોય છે. જેના કારણે રાષ્ટ્રીય સુરક્ષાને ગંભીર ખતરો ઉદ્ભવી શકે છે. જેથી આ બાબતે સુરક્ષાના પરિપ્રેક્ષ્યમાં ઘણી ગંભીર પ્રકારની હોઈ, બજારમાં બિનઅધિકૃત રીતે વેચાતા તથા ઉપયોગમાં લેવાતા સશસ્ત્ર દળોના ગણવેશ (પોશાક) તથા લગતી અન્ય ચીજ-વસ્તુઓ ઉપર પ્રતિબંધ લાવવો ખુબ જ જરૂરી છે.

(૩) જેથી સૈન્ય તથા સશસ્ત્ર દળોના ગણવેશનો બિનઅધિકૃત રીતે વેચાણ તથા તેના ઉપયોગ બદલ ભારતીય દંડ સંહિતા ૧૮૬૦ ની કલમ.૧૪૦,૧૭૦ અને ૧૭૧ માં જોગવાઈઓ કરવામાં આવેલ છે. જેથી સૈન્ય તેમજ અન્ય સશસ્ત્ર દળોના ગણવેશ પોલીસ ગણવેશ તથા તેના સાથે સામ્યતા ધરાવતાં વસ્ત્રોના વેચાણ ભાડે, ઉપયોગ કરવા ઉપર પ્રતિબંધ મુકવો જરૂરી અને અનિવાર્ય હોય, જેથી આ સંબંધેનું જાહેરનામું ફોજદારી કાર્યરિતિ અધિનિયમ ૧૯૭૩ (૧૯૭૪ ના નં.૨) કલમ-૧૪૪ અન્વયે તથા ગુજરાત પોલીસ અધિનિયમ સને-૧૯૫૧ ની કલમ-૬૩ (એ)(૨) થી મળેલ સત્તાની રુએ વાસ્તે હું ડો.શમશેર સિંઘ (IPS) પોલીસ કમિશનરશ્રી, વડોદરા શહેર આથી હુકમ કરું છું. વડોદરા શહેર પોલીસ કમિશનરેટ વિસ્તારમાં સૈન્ય તથા અન્ય સશસ્ત્ર દળોના ગણવેશ, પોલીસ ગણવેશ તથા તેની સાથે સામ્યતા ધરાવતાં વસ્ત્રોનું વેચાણ તથા તેના ઉપયોગ ઉપર સંબંધિત પોલીસ સ્ટેશનમાં જરૂરી માહિતી આપ્યા સિવાય પ્રતિબંધ ફરમાવું છું.

જેથી શસ્ત્ર દળોનો ગણવેશ (પોશાક) તથા લગતી અન્ય ચીજ-વસ્તુઓના વેચાણ/ભાડે/ઉપયોગ માટે આ સાથે નીચે જણાવેલ કોલમ મુજબની જરૂરી માહિતી જે તે પોલીસ સ્ટેશનમાં આપવાનું રહેશે તેમજ તે અંગેનું રજીસ્ટર વેચાણ કરનાર વ્યક્તિ/સંસ્થાએ નિભાવવાનું રહેશે.

| ભાડે/વેચાણ લઈ જનારની વિગત | | | | | | સાધનોની વિગત | | વિગત | | ભાડે લઈ જનારની સહિ |
|---------------------------|-----------------------------------|--------|------|---------|---------------------|--------------|--------|--------------------|-----|--------------------|
| અ.નં | ભાડે/વેચાણ લેનારનું નામ, સરનામું. | મો.નં. | હેતુ | વિસ્તાર | આઈ.ડી. પ્રુફની વિગત | વિગત | સંખ્યા | ભાડે આપ્યાની તારીખ | સમય | |
| | | | | | | | | | | |

અમલવારીનો સમય

આ જાહેરનામાનો અમલ તા.૧૮/૧૦/૨૦૨૨ ના કલાક ૦૧:૦૦ થી તા.૦૧/૧૧/૨૦૨૨ ના કલાક ૨૪:૦૦ સુધીનો રહેશે.

વિસ્તાર

વડોદરા શહેર પોલીસ કમિશનરેટ હુકમત હેઠળનો સમગ્ર વિસ્તાર.

અપવાદ

જે વ્યક્તિઓ ભારત સરકારના સૈન્ય તથા અન્ય સશસ્ત્ર દળોમાં ફરજ બજાવતાં હોય અને જે તે સૈન્ય તથા અન્ય સશસ્ત્ર દળોમાં તેઓને આ પ્રકારના ગણવેશ ઈસ્યુ કરવામાં આવેલ હોય તે તમામ વ્યક્તિઓને આ ગણવેશના ઉપયોગ માટે જાહેરનામામાંથી મુક્તિ આપવામાં આવે છે.

શિક્ષા

આ જાહેરનામાનો ભંગ કરનાર અથવા ઉલ્લંઘન કરનાર ભારતીય ફોજદારી અધિનિયમ સને ૧૮૬૦ ની કલમ ૧૮૮ તથા ગુજરાત પોલીસ અધિનિયમ સને ૧૯૫૧ની કલમ ૧૪૩ (એ)(૨) હેઠળ શિક્ષાને પાત્ર થશે.

આજ તારીખ ૧૧મી ઓક્ટોબર, ૨૦૨૨ના રોજ મારી સહી અને સિક્કો કરી આપેલ છે.

હુકમ

ફોજદારી કાર્યરીતી અધિનિયમ ૧૯૭૩ની કલમ-૧૪૪ અન્વયે કાઢેલ.

ક્રમાંક:G/CP/વિ.શા./પરીક્ષા જાહેરનામું/૫૪૪૩/૨૦૨૨.— વડોદરા શહેર પોલીસ કમિશનર વિસ્તારમાં ગુજરાત જાહેર સેવા આયોગ દ્વારા આયોજીત નાયબ સેક્શન અધિકારી અને નાયબ મામલતદાર વર્ગ-૩ સંવર્ગની સીધી ભરતીની સ્પર્ધાત્મક પરીક્ષા તા.૧૬/૧૦/૨૦૨૨ના કલાક ૧૧/૦૦ કલાક ૧૩/૦૦ દરમિયાન વડોદરા શહેરના કુલ-૩૩ પરીક્ષા કેન્દ્રો ઉપર લેવામાં આવનાર છે. જે સ્કુલો/હાઈસ્કુલોમાં લેવામાં આવનાર કેન્દ્રોની યાદી નીચે મુજબ છે. આ પરીક્ષા દરમિયાન કોઈ ગેરરીતિઓ ન થાય, પરીક્ષાર્થીઓ નિર્ભયતાથી પરીક્ષા આપી શકે, તેમજ કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતિ જળવાઈ રહે તે માટે તેમજ પરીક્ષા મુક્ત અને ન્યાયી અને સરળ સંચાલન માટે અને પરીક્ષામાં ગેરરીતિઓ અટકાવવા પ્રતિબંધ ફરમાવવાનું જરૂરી જણાય છે.

વાસ્તે હું ડૉ.શમશેર સિંઘ, I.P.S., પોલીસ કમિશનર, વડોદરા શહેર, જિલ્લા પંચાયત કચેરી, મહેકમ શાખા, વડોદરા શહેરનાઓના પત્ર ક્રમાંક/જિ.પં/મહમ/કગ-૨/૫૪૭/૨૦૨૨ તા.૨૧/૦૬/૨૦૨૨ અન્વયે જે ફોજદારી કાર્યરીતિ અધિનિયમ-૧૯૭૩ની કલમ-૨૦ નીચેની પેટા કલમ-(૧) નીચે બહાર પાડવામાં આવેલ છે અને જેનું પુનરાવર્તન ગુજરાત સરકારના ગૃહ વિભાગના તા.૦૭/૦૧/૧૯૮૮ થી બહાર પાડવામાં આવેલ સંકલિત જાહેરનામા નંબર જીજી/૬/ફકઅ/૧૦૮૮/૬૭૫૦/મ.માં થયેલ છે જેમાં વડોદરા શહેરના પોલીસ કમિશનરશ્રી, અધિક પોલીસ કમિશનરશ્રી, નાયબ પોલીસ કમિશનરશ્રીઓ, મદદનીશ પોલીસ કમિશનરશ્રીઓને એકજગ્યુટીવ મેજિસ્ટ્રેટ તરીકે જાહેર કરવામાં આવેલ છે. તેમજ તેઓને કિમીનલ પ્રોસીજર કોડની કલમ-૧૪૪ના અધિકારનો ઉપયોગ કરવા ખાસ અધિકૃત કરવામાં આવેલ છે. તે અધિકારની રૂએ નીચે જણાવેલ વિસ્તારમાં તા.૧૬/૧૦/૨૦૨૨ ના રોજ કલાક ૧૦/૦૦ થી ક. ૧૪/૦૦ સુધી નીચેના કૃત્યો કરવા પર પ્રતિબંધ ફરમાવવામાં આવેલ છે.

કૃત્યો

વડોદરા શહેરમાં જે જે કેન્દ્રો (સ્કુલ/હાઈસ્કુલો) પરીક્ષા લેવાનાર છે જે તે પરીક્ષા કેન્દ્રોની શાખાઓના પરીક્ષા ખંડની અંદર તા. ૧૬/૧૦/૨૦૨૨ના ક.૧૦/૦૦ થી ક.૧૪/૦૦ સુધી પરીક્ષા કેન્દ્રની અંદર કોઈપણ વ્યક્તિએ સેલ્યુલર ફોન, હેન્ડસેટ, વોકીટોકી, કોર્ડલેશ ફોન, મોબાઈલ ફોન, વાયરલેશ વિગેરે લઈ જવા ઉપર કે ઈલેક્ટ્રોનિકલ ઉપકરણો લઈ જવા ઉપર પ્રતિબંધ ફરમાવવામાં આવે છે. તેમજ પરીક્ષા કેન્દ્રની બહાર આજુ-બાજુમાં ૧૦૦ મીટરના અંતરમાં પરીક્ષા સમય દરમિયાનમાં ચાર કે તેથી વધુ વ્યક્તિઓને ભેગ થવું નહીં તથા પરીક્ષા કેન્દ્રોની બહાર ૧૦૦ મીટરના અંતરમાં ઝેરોક્ષ મશીન ચાલુ રાખી શકશે નહીં કે લાઉડસ્પીકર વગાડી શકશે નહીં.

વિસ્તાર

વડોદરા શહેર પોલીસ કમિશનરેટની હકુમત હેઠળના વિસ્તારમાં આવેલ તમામ પરીક્ષા કેન્દ્રની શાખાઓ/હાઈસ્કુલોની વિગત નીચે મુજબ છે.

| અ. નં. | કેન્દ્ર (સ્કુલનું નામ) | પોલીસ સ્ટેશન |
|--------|---|--------------|
| ૧ | સત્યનારાયણ વિદ્યાલય, લક્ષ્મીપુરા રોડ | ગોરવા |
| ૨ | એલેમ્બીક વિદ્યાલય, રીફાઈનરી રોડ, ગોરવા વડોદરા. | ગોરવા |
| ૩ | તેજ વિદ્યાલય, ઈલોરાપાર્ક, સુભાનપુરા | ગોરવા |
| ૪ | વિદ્યા વિકાસ વિદ્યાલય, ઈલોરાપાર્ક, સુભાનપુરા | ગોરવા |
| ૫ | સી. એચ. વિદ્યાલય, ગોત્રી રોડ, ટી. બી. હોસ્પિટલ પાછળ | લક્ષ્મીપુરા |
| ૬ | ગાયત્રી વિદ્યાલય, ગોત્રીરોડ પાણીની ટાંકી પાસે, વડોદરા | ગોત્રી |
| ૭ | ગુજરાત પબ્લીક સ્કુલ, કલાલી ફાટક પાસે, અટલાદરા વડોદરા | માંજલપુર |
| ૮ | સંત કબિર સ્કુલ, રાણેશ્વર મંદિર સામે, વાસણા રોડ | જે. પી. રોડ |
| ૯ | કેળવણી ટ્રસ્ટ વિદ્યાલય, અકોટા સ્ટેડિયમ પાસે મનીષા ચોકડી, અકોટા | ગોત્રી |
| ૧૦ | વિદ્યુત બોર્ડ વિદ્યાલય ગુજરાતી માધ્યમ, વિદ્યુતનગર કોલોની, જુનાપાદરા રોડ | ગોત્રી |
| ૧૧ | રાણેશ્વર વિદ્યાલય, સનફાર્મા લેબની સામે, તાંદલજા વડોદરા | જે. પી. રોડ |
| ૧૨ | બેસીલ સ્કુલ, મુક્તિનગર સોસા પાસે, તાંદલજા | જે. પી. રોડ |

| અ. નં. | કેન્દ્ર (સ્કુલનું નામ) | પોલીસ સ્ટેશન |
|--------|---|--------------|
| ૧૩ | શબરી વિદ્યાલય, ઋતુરાજ કોમ્પ્લેક્સ, વાસણારોડ | ગોત્રી |
| ૧૪ | ઉત્કર્ષ વિદ્યાલય, ગદાપુરા, હરીનગર ગોત્રી રોડ | ગોત્રી |
| ૧૫ | મધર સ્કુલ ગોત્રી રોડ, હરીનગર, વડોદરા | ગોત્રી |
| ૧૬ | ગુજરાત રિફાઈનરી અંગ્રેજી માધ્યમ જવાહરનગર ટાઉનશીપ બાજવા | જવાહરનગર |
| ૧૭ | સી. કે. પ્રજાપતિ વિદ્યાલય વિભાગ-૨ રીફાઈનરી રોડ અંબિકાનગરની બાજુમાં | ગોરવા |
| ૧૮ | સેન્ટ મેરી સ્કુલ બાપુની દરગાહ પાસે ગોરવા | ગોરવા |
| ૧૯ | શ્રી ક્રિષ્ણ હિન્દી હાઈસ્કુલ, આર્યકન્યા વિદ્યાલય હિરાવંતી ચેમ્બર્સ પાસે, કારેલીબાગ | કારેલીબાગ |
| ૨૦ | હિલ મેમોરીયલ સ્કુલ એમ. એસ. યુનિ. સામે પેવેલીયન સામે | સયાજીગંજ |
| ૨૧ | રોઝરી હાઈસ્કુલ, પ્રતાપગંજ | સયાજીગંજ |
| ૨૨ | કોવેન્ટ ઓફ જીસીસ એન્ડ મેરી ગર્લ્સ હાઈસ્કુલ ૨૨-સી કેમ્પ, ઈએમઈ પોસ્ટ ઓફિસ સામે ફતેગંજ | ફતેગંજ |
| ૨૩ | ઉર્મી સ્કુલ સમા સાવલી રોડ, વડોદરા | સમા |
| ૨૪ | ગુજરાત પબ્લીક સ્કુલ જી. એસ.એફ.સી. ફલાય ઓવર બ્રીજ, છાણી | છાણી |
| ૨૫ | સરસ્વતિ વિદ્યાલય, નિઝામપુરા, વડોદરા | ફતેગંજ |
| ૨૬ | શ્રી ટી. આર. પટેલ વિદ્યાલય, સરદારનગર, છાણી રોડ, નિઝામપુરા | ફતેગંજ |
| ૨૭ | સેન્ટ જોસેફ સ્કુલ નવાયાર્ડ છાણીરોડ | ફતેગંજ |
| ૨૮ | બ્રાઈટ ઇંગ્લીશ મીડીયમ સ્કુલ, જે. એમ. પંડ્યા હોલ એરપોર્ટ રોડ હરણી, વડોદરા | હરણી |
| ૨૯ | સર્વ મંગલ વિદ્યાલય, મેટ્રો હોસ્પિટલની બાજુમાં હરણીરોડ | હરણી |
| ૩૦ | જયઅંબે વિદ્યાલય, પંચામૃત ફ્લેટની પાસે, રિધમ હોસ્પિટલ પાસે હરણી રોડ | હરણી |
| ૩૧ | સાધુ વાસવાણી વિદ્યામંદિર એરપોર્ટ સામે, ન્યુ વી. આઈ. પી. રોડ હરણી, વડોદરા | હરણી |
| ૩૨ | શ્રી જે. આર. શાહ બ્રાઈટ ડે સ્કુલ અમિત કોમ્પ્લેક્સ વી. આઈ. પી. રોડ, વડોદરા | કારેલીબાગ |
| ૩૩ | લાલ બહાદુર શાસ્ત્રી વિદ્યાલય સંગમ ચાર રસ્તા, હરણી રોડ, વડોદરા | કારેલીબાગ |

અપવાદ

આ હુકમમાંથી નીચે જણાવેલ વ્યક્તિઓને મુક્તિ આપવામા આવે છે.

પરીક્ષા ફરજમાં રોકાયેલ ગુજરાત પંચાયત સેવા પસંદગી મંડળના અધિકૃત અધિકારીઓ પોતાની વિધિસરની ફરજો દરમ્યાન ફોનનો ઉપયોગ કરી શકશે.

શિક્ષા

આ હુકમનો ભંગ કરનાર અથવા ઉલ્લંઘન કરનાર ભારતના ફોજદારી અધિનિયમ-૧૮૬૦ની કલમ-૧૮૮ હેઠળ સજાને પાત્ર થશે.

આ હુકમ અન્વયે અધિક પોલીસ કમિશનર થી પોલીસ ઇન્સ્પેક્ટર સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ઈ.પી.કો કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૨મી ઓક્ટોબર, ૨૦૨૨ના રોજ મારી સહી અને સિક્કો કરી આપેલ છે.

ડૉ. શમશેર સિંઘ,
પોલીસ કમિશનર,
વડોદરા શહેર.

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળનું.

નં.પીઓએલ/૨/જાહેરનામા/એસ.આર./૮૨/૨૦૨૨.— નાયબ પશુપાલન નિયામકશ્રી, જિલ્લા પંચાયત, આણંદના તા.૦૩/૧૦/૨૦૨૨ ના પત્રથી આણંદ જિલ્લામાં સંભવિત પશુઓમાં “લમ્પી સ્કીન ડીસીઝ” રોગના લક્ષણો છુટા છવાયા કેસોમાં જોવા મળેલ હોઈ, આ રોગ વાયરસથી એક પશુથી બીજા પશુમાં ઝડપથી ફેલાતો હોઈ અને પશુઓમાં એકબીજાના સીધા સંપર્કથી તેમજ પશુઓના શરીર પર ચોટેલી ઈતરડી, માખી, મચ્છર વગેરેથી પણ ચેપ ફેલાતો હોય ભારત સરકારશ્રીના રોગ નિયંત્રણ અંગેની ગાઈડલાઈન મુજબ પશુઓના પરિવહન ઉપર પ્રતિબંધ મુકવા જણાવેલ છે. લમ્પી વાયરસના ઝડપી સંક્રમણને ધ્યાને લેતા સરકારશ્રીના કૃષિ, ખેડુત કલ્યાણ અને સહકાર વિભાગ, ગાંધીનગરના તા.૨૬/૦૭/૨૦૨૨ના જાહેરનામાંથી “લમ્પી સ્કીન ડીસીઝ” અન્વયે કેટલાંક નિયંત્રણો મુકેલ છે. જેથી જિલ્લામાં સંભવિત વાયરસના સંક્રમણને ધ્યાને લેતાં તકેદારીના ભાગરૂપે કેટલાંક પ્રતિબંધો ફરમાવવા જરૂરી જણાય છે. જે અન્વયે અત્રેથી તા.૦૫/૦૮/૨૦૨૨ ના રોજ પ્રસિધ્ધ કરેલ જાહેરનામાની મુદત તા.૩૦/૦૮/૨૦૨૨ ના રોજ પૂર્ણ થયેલ હોઈ, આ જાહેરનામું વધુ ૧ માસ માટે લંબાવવામાં આવે છે.

વાસ્તે હું એમ.વાય.દક્ષિણી (આઈ.એ.એસ.), જિલ્લા મેજિસ્ટ્રેટ, આણંદ ફોજદારી કાર્યરીતી અધિનિયમ-૧૯૭૩ની કલમ-૧૪૪થી મને મળેલ સત્તાની રૂએ આણંદ જિલ્લામાં નીચે મુજબના નિર્દેશનું પાલન કરવા ફરમાવું છું.

૧. અન્ય રાજ્યો/જિલ્લા/તાલુકામાંથી કે એક ગામથી બીજા ગામમાં પશુઓની હેરફેર કરવા પર પ્રતિબંધ ફરમાવવા આવે છે.
૨. પશુઓના વેપાર, પશુ મેળા, પશુ પ્રદર્શન, પશુઓ સાથેની રમતો અને પશુઓને એકઠા કરવાના થતા હોય તેવા આયોજનો ઉપર પ્રતિબંધ ફરમાવવામાં આવે છે.
૩. કોઈ રસ્તામાં કે જાહેર જગ્યાએ ચેપી રોગવાળા જાનવરો તથા રોગવાળા મરેલા જાનવરોના મડદોને અથવા તેના કોઈ ભાગને ખુલ્લા/છુટા છોડી દેવાની અથવા તેમને લાવવા-લઈ જવા ઉપર પ્રતિબંધ ફરમાવવામાં આવે છે.

અપવાદ

આણંદ જિલ્લાના જે ગામોમાં ૨૧ દિવસ પહેલાં રસીકરણ પૂર્વ થયેલ હોય તેવા ગામોમાં સરકારશ્રીની યોજનાકીય કામગીરી સંદર્ભે પશુ-સારવાર અને સંવર્ધનના હેતુસર પશુપાલન વિભાગ દ્વારા પશુઓ માટે કેમ્પ યોજી શકાશે.

અમલવારીનો વિસ્તાર

સમગ્ર આણંદની હકુમત હેઠળનો સમગ્ર વિસ્તાર.

સમયગાળો

આ જાહેરનામું તા.૦૧/૧૦/૨૦૨૨ થી તા.૩૧/૧૦/૨૦૨૨ (બંને દિવસો સહિત) સુધી અમલમાં રહેશે.

શિક્ષા

આ આદેશનો ભંગ કરનાર અથવા ઉલ્લંઘન કરનાર ઈસમ ભારતીય ફોજદારી અધિનિયમ-૧૮૬૦ની કલમ-૧૮૮ હેઠળ સજાને પાત્ર થશે.

આ હુકમ અન્વયે હેડ કોન્સ્ટેબલ તથા તેનાથી ઉપરના દરજ્જાના આણંદ જિલ્લાના પોલીસ અધિકારીશ્રીઓને તથા મદદનીશ પ્રાદેશિક વાહનવ્યવહાર અધિકારી અને પશુપાલન વિભાગના પશુધન નિરીક્ષક તથા તે ઉપરના દરજ્જાના તમામ અધિકારીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આ હુકમ આજ રોજ તારીખ ૭મી ઓક્ટોબર, ૨૦૨૨ના રોજ મારી સહી તથા સિક્કો કરી આપેલ છે.

એમ.વાય.દક્ષિણી,
જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમની ક.૩૭ (૧) અન્વયેનું.

નં.ડી/એમએજી/૧/જાના-૧૦૩/વશી-૮૫૦૫/૨૦૨૨.— માહે.૧૦/૨૦૨૨ ઓક્ટોબર માસમાં ઈદ-એ-મિલાદ, દિવાળી, બેસતુ વર્ષ, ભાઈબીજ જેવા ધાર્મિક તહેવારો આવતાં હોય. જિલ્લામાં કાયદો અને વ્યવસ્થાની સ્થિતિ જાળવવા સારૂ ફોજદારી કાર્યરીતી અધિનિયમ-૧૯૭૩ ની કલમ-૧૪૪ તથા જી.પી.એક્ટ કલમ-૩૭(૧) મુજબનું હથિયારબંધી અંગેનું જાહેરનામું પ્રસિધ્ધ કરવા પોલીસ અધિક્ષકશ્રી બનાસકાંઠા દ્વારા તા.૦૬/૧૦/૨૦૨૨ના પત્રથી વિનંતી કરેલ છે. જે અન્વયે સદરહું સમયગાળા દરમ્યાન બનાસકાંઠા જિલ્લામાં કાયદો અને વ્યવસ્થાની પરિસ્થિતિ જાળવાઈ રહે અને કોઈ જાનમાલને નુકશાન ન થાય તે હેતુથી સમગ્ર જિલ્લામાં નીચે જણાવેલ કૃત્યોની મનાઈ કરવાનું મને જરૂરી લાગે છે.

વાસ્તે, હું, આનંદ પટેલ, (આઈ.એ.એસ.), જિલ્લા મેજિસ્ટ્રેટ, બનાસકાંઠા, પાલનપુર, ગુજરાત પોલીસ અધિનિયમની કલમ-૩૭ (૧) થી મને મળેલ સત્તાની રૂએ, બનાસકાંઠા જિલ્લામાં નીચે મુજબના કૃત્યો કરવાની મનાઈ ફરમાવું છું.

- (ક) શસ્ત્રો, દંડા, તલવાર, ભાલા, સોટી, બંદુક, ખંજર તથા કોઈપણ જાતના ચપ્પુ જે અઢી ઇંચથી વધારે લાંબુ છેડેથી અણીવાળુ પાનું હોઈ તેવા ચપ્પા સાથે રાખી ફરવાની તેમજ લાકડી અથવા લાઠી અથવા શારીરિક ઈજા પહોંચાડવામાં ઉપયોગી થઈ શકે તેવી બીજી કોઈ ચીજો લઈ જવાની મનાઈ.
- (ખ) શરીરને હાનીકારક હોય તેવો કોઈપણ સ્ફોટક પદાર્થ લઈ જવાની.
- (ગ) પથ્થરો અથવા બીજા શસ્ત્રો અથવા ફેંકવાના અથવા નાખવાના યંત્રો અથવા સાધનો લઈ જવાની, એકઠા કરવાની તથા તૈયાર કરવાની.
- (ઘ) સળગતી અગર સળગાવેલી મશાલ સરઘસ સાથે રાખવાની.
- (ચ) વ્યક્તિ અથવા તેના શબ અથવા આકૃતિઓ અથવા પુતળા દેખાડવાની.
- (છ) જે છટાદાર ભાષણ આપવાથી, ચાળા પાડવાથી અથવા નકલો કરવાની તથા ચિત્રો, નિશાનીઓ, જાહેર ખબર અથવા પદાર્થ અથવા વસ્તુઓ તૈયાર કરવાની, દેખાડવાની અથવા ફેલાવો કરવાની અથવા અધિકારીઓના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા તેનાથી રાજ્યની સલામતી જોખમતી હોય અથવા જેના પરીણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની તથા ચાળા વગેરે કરવાની અને તેના ચિન્હો, નિશાનીઓ વિગેરે તૈયાર કરવાની દેખાડવાની અથવા તેનો ફેલાવો કરવાની.

વિસ્તાર :- સમગ્ર બનાસકાંઠાની હકુમત હેઠળનો સમગ્ર વિસ્તાર.

અપવાદ :- આ હકુમનો ખંડ ક નીચેની વ્યક્તિઓને લાગુ પડશે નહીં.

૧. સરકારી નોકરી અથવા કામગીરીમાં હોય તેમજ જેને ઉપરી અધિકારીએ આવા કોઈપણ હથિયાર સાથે લઈ જવા ફરમાવ્યું હોય અથવા આવું કોઈ હથિયાર લઈ જવાની તેમની ફરજ હોય તેમને.
૨. સરકારી નોકરી કે જેઓને પોતાની ફરજ અંગે પ્રતિબંધિત હથિયાર જેવા કે સંગીન વિગેરે સાથે રાખવા પડતા હોય તેમને લાગુ પડશે નહીં.
૩. જિલ્લા મેજિસ્ટ્રેટ/અધિક જિલ્લા મેજિસ્ટ્રેટ/પોલીસ અધિક્ષકશ્રીએ અધિકૃત કરેલ કોઈપણ અધિકારીઓએ જેને શારીરિક અશક્તિના કારણે લાકડી અથવા લાઠી સાથે રાખવાની પરવાનગી આપેલ હોય તેવી વ્યક્તિઓને લાગુ પડશે નહીં.

આ જાહેરનામું તા.૦૭/૧૦/૨૦૨૨ થી તા.૩૧/૧૦/૨૦૨૨ બંને દિવસો સહિત સુધી અમલમાં રહેશે.

આ આદેશનો ભંગ કરનાર અથવા ઉલ્લંઘન કરનાર ઇસમ ભારતના ફોજદારી અધિનિયમ સને ૧૯૬૦ની ક. ૧૮૮ તથા ગુજરાત પોલીસ અધિનિયમની કલમ-૧૩૫ હેઠળ સજાને પાત્ર થશે.

આ હુકમ અન્વયે બનાસકાંઠા જિલ્લામાં ફરજ બજાવતા પોલીસ અધિક્ષકશ્રીના દરજ્જાથી પોલીસ સબ ઇન્સપેક્ટર સુધીનો હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઇસમો સામે આઈ.પી.સી.ક.૧૮૮ તથા ગુ.પો.અધિ.ક.૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ રોજ તા.૭મી ઓક્ટોબર,સને ૨૦૨૨ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,
જિલ્લા મેજિસ્ટ્રેટ,
બનાસકાંઠા.

અધિક જિલ્લા મેજિસ્ટ્રેટ દ્વારા

હંગામી જાહેરનામું

ગુજરાત પોલીસ અધિનિયમ ૧૯૫૧ ની કલમ-૩૩(૧)(બી) અન્વયેનું.

નં. એમએજ/લે.કો-૦૮/વશી.૬૪૭૨થી૬૫૦૪/૨૦૨૨.— ચીફ જનરલ મેનેજર DFCCIL (Dedicated Freight Corridor Corporation of India Ltd.) વડેદરાની તા.૧૮/૦૮/૨૦૨૨ની દરખાસ્ત આધારે ઉધના-જલગાંવ પશ્ચિમ રેલ્વેના નિયોલયલથાણ સ્ટેશન વચ્ચે આવેલ રેલ્વે કોર્સીંગ નં.૦૮ રેલ્વે IR કીમી ૭/૧-૨ ખાતે રોડ ઓવરબ્રીજ બનાવવાના કામે તા.૩૧/૦૧/૨૦૨૩ સુધી કાયદો અને જાહેર વ્યવસ્થાને ધ્યાને લઈ બંધ કરવાનો હોવાથી, સદરહું સમયગાળા દરમ્યાન આ રૂટનો વાહન વ્યવહાર સરળતાથી ચાલે અને કોઈ ટ્રાફિક અવરોધ ઉભો ન થાય અને જાહેર જનતાની સલામતી જળવાઈ રહે તે માટે લોકહિતમાં વાહનો માટે ટ્રાફિક ડાયવર્ઝન કરવાનું જરૂરી જણાતું હોય, આ કામે ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) મુજબ મને મળેલ સત્તાની રૂએ હું વાય. બી. ઝાલા, અધિક જિલ્લા મેજિસ્ટ્રેટ, સુરત સદર રેલ્વે કોર્સીંગ નં.૦૮ તા.૩૧/૦૧/૨૦૨૩ સુધીની મુદત સુધી બંધ રાખવા ઠરાવું છું તથા સદરહું સમય દરમ્યાન નીચે જણાવ્યા મુજબના રૂટ ઉપર ટ્રાફિક ડાયવર્ટ કરવા ફરમાવું છું.

રેલ્વે ફાટક નં.૦૮ ખાતે રોડ ઓવરબ્રીજ બનાવવાની કામગીરી માટે બંધ રહે તે દરમ્યાન તેના વિકલ્પ તરીકે વાહન વ્યવહાર તથા લોકોની અવર-જવર રેલ્વે કોર્સીંગ નં ૫ (ઉધના) અને રેલ્વે કોર્સીંગ નં. ૧૨ (ચલથાણ) ઉપરથી થઈ શકશે.

ઉક્ત જણાવેલ ડાયવર્ઝન વાળી જગ્યાએ ડાયવર્ઝન રૂટ અંગેની દિશા દર્શાવતા બોર્ડ લગાવવા DFCCIL (Dedicated Freight Corridor Corporation of India Ltd.) વડેદરાએ નિયમાનુસાર વ્યવસ્થા કરવાની રહેશે.જો તેમ કરવામાં ચુક થશે અને કોઈ આકસ્મિક ઘટના બનશે તો તેની સમગ્ર જવાબદારી સંબંધિત વિભાગની રહેશે.

સદર જાહેરનામાનો ભંગ કે ઉલ્લંઘન કરનાર વ્યક્તિ ગુજરાત પોલીસ અધિનિયમ, ૧૯૫૧ની કલમ-૧૩૧ હેઠળ શિક્ષાને પાત્ર થશે.

આજ તારીખ ૭મી ઓક્ટોબર , ૨૦૨૨ના રોજ મારી સહી સિક્કા કરી આપવામાં આવેલ છે.

વાય. બી. ઝાલા,
અધિક જિલ્લા મેજિસ્ટ્રેટ,
સુરત.

જાહેરનામું

ગુજરાત પોલીસ અધિનિયમ ૧૯૫૧ની કલમ-૩૩(૪) અન્વયેનો.

નંબર એમએજ/પા.ફા.બ.જા/વશી/૩૩૮૪/૨૦૨૨.—સેનાપતિશ્રી, રાજ્ય અનામત પોલીસ દળ, જુથ-૫, ગોધરાએ તેઓના તારીખ ૪થી ઓક્ટોબર, ૨૦૨૨ના પત્ર ક્રમાંક : વહટ/સીબી-૩/ફા. બટ/૬૧૨૫/૨૦૨૨ થી જણાવેલ છે કે, અધિક મહાનિદેશકશ્રી હથિયારી એકમો ગુ. રા.ગાંધીનગરના પત્ર ક્રમાંક:ગ-૧/પાવાગઢ/ફા.બ./૪૦૩૨/૨૨, તા.૧૬/૦૭/૨૨ થી પાવાગઢ ફાયરીંગ બટ તેઓના યુનિટના હસ્તક મુકવામાં આવેલ હોઈ તે સ્થળે મીલેટ્રી એન.સી.સી. એરફોર્સ, એસ.આર.પી. યુનિટ તથા જિલ્લાના પોલીસની ફાયરીંગ પ્રેક્ટીસ તેમજ તેનો ઉપયોગ પંચમહાલ

ઉપરાંત વડોદરા, અમદાવાદ, આણંદ, નડીયાદ, ભરૂચ, વિગેરે જિલ્લાના પોલીસ જવાનો એસ.આર.પી. જવાનો પણ ફાયરિંગ પ્રેક્ટીસ કરતાં હોઈ આ પ્રેક્ટીસ માટે તારીખ ૧લી નવેમ્બર, ૨૦૨૨ થી તારીખ ૩૦મી ડિસેમ્બર, ૨૦૨૨ (બંને દિવસો સહિત) સુધીના આગામી બે માસના સમયનું પાવાગઢ ફાયરિંગ રેન્જ માટેનું જાહેર જનતા જોગનું જાહેરનામું ગુજરાત પોલીસ અધિનિયમ, ૧૯૫૧ ની કલમ-૩૭(૪) પ્રમાણે બહાર પાડવા દરખાસ્ત કરેલ છે.

આથી હું, એમ. ડી. યુડાસમા, (જી.એ.એસ.), જિલ્લા મેજિસ્ટ્રેટ, પંચમહાલ, ગોધરા, ગુજરાત પોલીસ અધિનિયમ, ૧૯૫૧ની કલમ-૩૭(૪) અન્વયે મળેલ સત્તાની રૂએ ફરમાવું છું કે, પંચમહાલ જિલ્લાના પાવાગઢ ફાયરિંગ રેન્જ તારીખ ૧લી નવેમ્બર, ૨૦૨૨ થી તા. ૩૦મી ડિસેમ્બર, ૨૦૨૨ (બંને દિવસો સહિત) સેનાપતિશ્રી, રાજ્ય અનામત પોલીસ દળ જુથ-૫, ગોધરાના યુનિટો માટે તથા રાજ્યના અન્ય પોલીસ દળો તથા મીલેટ્રી, એન.સી.સી. એસ્કોર્સ, એસ.આર.પી. યુનિટો માટે ફાયરિંગ પ્રેક્ટીસ કરવા માટે રીઝર્વ રાખવું અને સદરહુ જમીનમાં ઉક્ત સમય દરમ્યાન બહારના કોઈપણ અનધિકૃત શખ્સે દાખલ થવું નહિં.

આ હુકમ અન્વયે પંચમહાલ જિલ્લામાં ફરજ બજાવતા એ.એસ.આઈ. કે તેથી ઉપલા દરજ્જાના તમામ પોલીસ અધિકારીશ્રીઓને આ જાહેરનામાના ભંગ કરનાર સામે ઈ.પી.કો. કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૨મી ઓક્ટોબર, ૨૦૨૨ ના રોજ મારી સહી તથા કચેરીનો સિક્કો કર્યો.

એમ. ડી. યુડાસમા,
અધિક જિલ્લા મેજિસ્ટ્રેટ,
પંચમહાલ-ગોધરા.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧) હેઠળનું

નં.એમએજી/વશી/૪૪૫૧/૨૦૨૨.—પોલીસ અધિક્ષકશ્રી, છોટાઉદેપુરના પત્ર ક્રમાંક: ટ્રાફિક/નો પાર્કિંગ ઝોન/જાહેરનામું/૨૧૭/૨૦૧૯, તા.૨૧/૧૦/૨૦૧૯ના પત્રથી છોટાઉદેપુર જિલ્લામાં ટ્રાફિક સમસ્યા નિવારણ માટે, માર્ગ પર ટ્રાફિક નિયમનની જાળવણી માટે તેમજ CCTV અંતર્ગત અલગ-અલગ જગ્યાએ લગાડવામાં આવેલ VISWAS કેમેરા ધ્વારા ગુણવત્તા સભર રેકોર્ડિંગ થાય તે સારૂ વાહનોની અવર-જવર ઉપર નિયંત્રણ રાખવા માટે પોલીસ સ્ટેશન વિસ્તાર પ્રમાણે નીચે મુજબની સ્થળોએ “નો પાર્કિંગ ઝોન ” જાહેર કરવા જાહેરનામું બહાર પાડવા માંગણી કરેલ છે.

જેથી હું, આર. કે. ભગોરા, GAS, અધિક જિલ્લા મેજિસ્ટ્રેટ, છોટાઉદેપુર, માન. જિલ્લા મેજિસ્ટ્રેટશ્રી, છોટાઉદેપુરના હુકમ નં. એમએજી/વશી/૬૫૮૨/૨૦૧૭, તા.૩૦/૧૨/૨૦૧૭ થી ગુજરાત પોલીસ અધિનિયમ- ૧૯૫૧ ની કલમ-૩૩ (૧) હેઠળના જાહેરનામાં બહાર પાડવાની મને સત્તાની રૂએ છોટાઉદેપુર જિલ્લાના નીચે મુજબના જાહેર રસ્તાઓ ઉપર વાહનો પાર્કિંગ કરવા ઉપર પ્રતિબંધ ફરમાવું છું.

પ્રતિબંધિત વિસ્તાર

૧. છોટાઉદેપુર પોલીસ સ્ટેશન વિસ્તાર

૧. પેટ્રોલ પંપ ચોકડીથી વસુંધરા મીલ સુધીનો સમગ્ર રોડ
૨. સર્કિટ હાઉસથી પેટ્રોલ પંપ ચોકડી, બસ સ્ટેશન, એસ.બી.આઈ. બેન્ક સુધીનો સમગ્ર રોડ.
૩. પેટ્રોલ પંપ ચોકડીથી રંગપુર નાકા સુધીનો સમગ્ર રોડ

૨. જેતપુર પાવી પોલીસ સ્ટેશન વિસ્તાર

૧. જેતપુર પાવી એસ.ટી. ચોક થી ૧૦૦ મીટર આજુબાજુનો હાઈવે રોડ પરનો વિસ્તાર

૩. બોડેલી પોલીસ સ્ટેશન વિસ્તાર

૧. બોડેલી એસ.ટી. ડેપોથી ૧૦૦ મીટર આજુબાજુનો વિસ્તાર
૨. બોડેલી અલીપુરા ચોકડીથી રોડની ૧૦૦ મીટરની આજુબાજુનો વિસ્તાર

૪. કવાંટ પોલીસ સ્ટેશન વિસ્તાર

૧. નસવાડી ચોકડીની આજુબાજુના રોડ પર ૧૦૦ મીટરનો વિસ્તાર

૫. નસવાડી પોલીસ સ્ટેશન વિસ્તાર

૧. નસવાડી આઈ.સી.આઈ.સી.આઈ બેન્કના એટીએમ થી રેલ્વે ફાટક સુધીનો સમગ્ર રોડ
૨. નસવાડી પીક અપ સ્ટેન્ડથી પી.ડબલ્યુ. ડીની જુની ઓફિસ સુધીનો રોડ
૩. નસવાડી એસ.બી.સોલંકી હાઈસ્કૂલ થી સરકારી ગેસ્ટ હાઉસ સુધીનો સમગ્ર રોડ

૬. સંખેડા પોલીસ સ્ટેશન વિસ્તાર

૧. સંખેડા એસટી ડેપોની ૧૦૦ મીટરની આજુબાજુનો વિસ્તાર.

અપવાદ

એમ્બ્યુલન્સ તથા અન્ય ઈમરજન્સી વાહનો, ફાયર સેફ્ટીના વાહનો, રસ્તા કે ઇલેક્ટ્રીસીટી રીપેરીંગના વાહનો, સરકારી બસ તથા અન્ય સરકારી વાહનો જેઓને ફરજના ભાગરૂપે તે સ્થળે જવાની ફરજ હોય.

પ્રતિબંધિત સમયગાળો

આ હુકમ તા.૧૨/૧૦/૨૦૨૨ થી તા.૧૧/૧૧/૨૦૨૨ સુધી (બંને દિવસો સહિત)અમલમાં રહેશે.

સજા

આ હુકમનો ભંગ કરનાર અથવા ઉલ્લંઘન કરનાર અથવા તે માટે મદદ કરનારને ગુજરાત પોલીસ અધિનિયમ, ૧૯૫૧ની કલમ-૧૩૧ તથા ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે છોટાઉદેપુર જિલ્લામાં ફરજ બજાવતા પોલીસ સબ ઇન્સ્પેક્ટર અને તેનાથી ઉચ્ચ કક્ષાનો હોદ્દો ધરાવનાર તમામ પોલીસ અધિકારીશ્રીઓ, સહાયક પ્રાદેશિક વાહન વ્યવહાર અધિકારીશ્રી, આર.ટી.ઓ. ઇન્સ્પેક્ટરશ્રીઓ તથા મારા તાબાના એક્ઝીક્યુટીવ મેજિસ્ટ્રેટશ્રીઓને આ જાહેરનામાનો ભંગ કરનાર ઇસમો સામે ભારતીય દંડ સંહિતાની કલમ-૧૮૮ તથા ગુજરાત પોલીસ અધિનિયમ ૧૯૫૧ની, કલમ-૧૩૧ મુજબ ફરીયાદ માંડવા અધિકૃત કરવામાં આવે છે.

આ હુકમનો અમલ કરાવવા માટે હુકમનો ભંગ કરનાર વ્યક્તિઓને ચોક્કસ પ્રકારના કાર્યો નહીં કરવા માટે ક્ષેત્રીય કામગીરી દરમિયાન પોતાને મળેલ સત્તાની રૂઠંએ જરૂરી આદેશ કરવામાં આવતા હોય છે. જેથી ભારતીય દંડ સંહિતાની કલમ-૧૮૮ મુજબની ફરીયાદ લેતી વખતે મારા હુકમનો ભંગ થયેલ છે અને સાથોસાથ અધિકૃત અમલદારે પોતાની ફરિયાદમાં ખાસ ઉલ્લેખ કરવો કે કલમ-૩૩(૧) (ગ) હેઠળ જાહેર થયેલા પ્રતિબંધાત્મક કાર્યો થતા અટકાવવા માટે પોતે પણ હુકમ કરેલો હતો અને આ હુકમનો ભંગ કરવા બદલ ઉક્ત કલમો હેઠળ કાર્યવાહી કરવામાં આવે છે.

ગુજરાત પોલીસ અધિનિયમ-૧૯૫૧ની કલમ-૧૬૩ મુજબ પોલીસ અધિકારીઓ આ જાહેરાત કરવા અધિકૃત ગણાશે. નેશનલ હાઈવે, સ્ટેટ હાઈવે, લોકલ ઓથોરીટીઓએ નિયમ મુજબ દિવસ તથા રાત્રે જોઈ શકાય તે રીતે “નો પાર્કિંગ” ના સાઈન બોર્ડ તથા નિયમોનુસાર અન્ય સાઈન તેમજ નિશાનીઓ કરવાની રહેશે.

આજ તા.૧૧/૧૦/૨૦૨૨ ના રોજ મારી સહી તથા કચેરીનો સિક્કો કરવામાં આવ્યો.

આર.કે.ભગોરા, GAS
અધિક જિલ્લા મેજિસ્ટ્રેટ,
છોટાઉદેપુર.

જાહેરનામું**ગુજરાત પોલીસ અધિનિયમ, ૧૯૫૧ની કલમ-૩૭(૧)(૨) અન્વયેનું**

નં.એમએજ/તહેવાર ઉત્સવ/વશી ૬૫૩૩ થી ૬૫૫૮/૨૨. સુરત જિલ્લાની પરિસ્થિતિને લક્ષમાં લઈ જાહેર શાંતિ અને સલામતી જાળવવા પગલાં લેવા જરૂરી છે. તેમજ હાલમાં તા.૨૦/૧૦/૨૦૨૨ થી દિવાળીના તહેવારો આવતા હોય અને સુરત જિલ્લાનાં હકુમત વિસ્તારમાં બનતા ગુન્હાઓમાં છરી, ચપ્પા, ખંજર, તથા રામપુરી ચપ્પાનો ઉપયોગ થાય છે. અને આવા હથિયારોથી ગુન્હા બનતા હોવાથી જાહેર જનતાની સુલેહ તથા સલામતી માટે આવા હથિયારો ઉપર પ્રતિબંધ મુકવો જરૂરી છે. અને જિલ્લામાં કાયદો અને વ્યવસ્થાની પરિસ્થિતિ જાળવાય રહે અને કોઈ અનિચ્છનીય બનાવ ન બને, તેમજ સુલેહ જાહેર શાંતિ સલામતી જોખમાય તેવી પરિસ્થિતિ ઉભી ન થાય, જેથી જિલ્લા મેજિસ્ટ્રેટ, સુરતની હકુમત

હેઠળના (પોલીસ કમિશનરશ્રી સુરત શહેરની હકુમત સિવાય) સમગ્ર સુરત જિલ્લામાં શાંતિ અને કોમી એખલાસ ભર્યા વાતાવરણ જળવાય રહે તથા કાયદો અને વ્યવસ્થાની પરિસ્થિતિ જળવાય રહે તે હેતુથી સાવચેતીના પગલા રૂપે નીચે મુજબના કૃત્યો ઉપર પ્રતિબંધ ફરમાવવાનું જરૂરી જણાય છે.

વાસ્તે, ગુજરાત પોલીસ અધિનિયમ સને-૧૯૫૧ ની કલમ-૩૭(૧)(૨) અન્વયે મને મળેલા અધિકારની રૂએ હું વાય. બી. ઝાલા, અધિક જિલ્લા મેજિસ્ટ્રેટ, સુરત આથી ફરમાવું છું કે, જિલ્લા મેજિસ્ટ્રેટ, સુરતની હકુમત હેઠળના (પોલીસ કમિશનરશ્રી સુરત શહેરની હકુમત સિવાય) સમગ્ર સુરત જિલ્લામાં તા.૧૭/૧૦/૨૦૨૨ થી તા.૩૧/૧૦/૨૦૨૨ સુધી કોઈપણ વ્યક્તિએ,

- (ક) શસ્ત્રો, દંડા, તલવાર, સોટા, ધોકા, બંદુક, છરા, લાકડા કે લાકડી, લાઠી, શારીરિક ઈજા પહોંચાડી શકાય તેવું બીજું કોઈ પણ સાધન સાથે લઈ જવું નહીં.
- (ખ) કોઈપણ ક્ષયકારી પદાર્થ અથવા સ્ફોટક પદાર્થ સાથે લઈ જવા નહીં.
- (ગ) પથ્થરો અથવા ફેંકી શકાય તેવી બીજી વસ્તુઓનો ફેંકવાના કે ધકેલવાના શસ્ત્રો અથવા સાધનો સાથે લઈ જવા નહીં એકઠા કરવા નહીં તથા તૈયાર કરવા નહીં.
- (ઘ) વ્યક્તિ અથવા તેના શબ અથવા આકૃતિઓ અથવા પુતળા બાળવા/ લટકાવવા, દેખાડવા કે પુતળાને ફાંસી આપવા ઉપર પ્રતિબંધ.
- (ચ) જેનાથી સુરૂચિનો અથવા નીતિનો ભંગ થાય તેવું ભાષણ કરવું નહીં તેવા હાવભાવ કરવા નહીં તથા તેવી ચેષ્ટા કરવી નહીં તથા તેવા ચિત્રો, પત્રિકા, પ્લેકાર્ડ અથવા બીજા કોઈ પદાર્થ અથવા વસ્તુ તૈયાર કરવી નહીં બતાવવી નહીં અથવા ફેલાવો કરવો નહીં.
- (છ) કોઈ સરઘસમાં જલતી અથવા પેટાવેલી મશાલ લઈ જવી નહીં.
- (જ) લોકોને અપમાન કરવાના ઈરાદાથી જાહેરમાં બુમો પાડવી નહીં, ગીતો ગાવા નહીં કે વાદ્ય વગાડવું નહીં.
- (ઝ) પરવાનાવાળા હથિયારો જાહેર જગ્યાઓએ, સામાજિક મેળાવડા, ધાર્મિક સરઘસ કે વ્યક્તિઓના સમુદાયમાં હવામાં ફાયર કરવા પર પ્રતિબંધ.

આ હુકમ નીચે દર્શાવેલ વ્યક્તિ/વ્યક્તિઓને લાગુ પડશે નહિ.

૧. સરકારી નોકર કે કામ કરતી કોઈપણ વ્યક્તિને કે જેને ઉપરી અધિકારીએ સરકારી ફરજ બજાવવા, આવું કોઈ હથિયાર લઈ જવાની આજ્ઞા આપેલ હોય.
૨. જિલ્લા મેજિસ્ટ્રેટ સુરત, જિલ્લા પોલીસ વડાશ્રી(રૂરલ), સુરતે અધિકૃત કરેલા અધિકારી કે કર્મચારી કે પોલીસ અધિકારીને તથા જેને શારીરિક અશક્તિને કારણે લાકડી, લાઠી લઈ જવાની જરૂરીયાત હોય તેવી વ્યક્તિ/વ્યક્તિઓ.

વિસ્તાર

“જિલ્લા મેજિસ્ટ્રેટ, સુરતની હકુમત હેઠળના(પોલીસ કમિશનરશ્રી સુરત શહેરની હકુમત સિવાય) સમગ્ર સુરત જિલ્લા માટે”

અમલવારીનો સમય

આ હુકમની અમલવારી તા.૧૭/૧૦/૨૦૨૨ થી તા.૩૧/૧૦/૨૦૨૨ સુધી કરવાની રહેશે.

શિક્ષા

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમ સને-૧૯૫૧ની કલમ-૧૩૫ તથા ભારતના ફોજદારી અધિનિયમ, ૧૯૬૦ ની કલમ-૧૮૮ મુજબ શિક્ષાને પાત્ર થશે.

હુકમ અન્વયે નાયબ પોલીસ અધિક્ષકશ્રીના દરજ્જાથી પોલીસ સબ ઇન્સ્પેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરના ઇસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તા. ૧૦મી ઓક્ટોબર, ૨૦૨૨ ના રોજ મારી સહી અને સિક્કો કરી આપ્યો.

વાય. બી. ઝાલા,
અધિક જિલ્લા મેજિસ્ટ્રેટ,
સુરત.

વંચાણે લીધા :-

(૧) પોલીસ અધિક્ષકશ્રી મહીસાગર, લુણાવાડાના પત્ર ક્રમાંક : એલ.આઈ.બી.જાહેરનામાં/૫૬૬૭/૨૦૨૨, તા.૧૫/૧૦/૨૦૨૨.

(૨) અત્રેના જાહેરનામાં પત્ર નં. એમએજ/સીસીટીવી/જાહેરનામું/વશી/૧૫૦૪/૨૦૨૨, તા.૦૫/૦૮/૨૦૨૨.

જાહેરનામું

ફોજદારી કાર્યરીતી અધિનિયમ, ૧૯૭૩(૧૯૭૪ નો બીજો અધિનિયમ)ની કલમ-૧૪૪ હેઠળ.

નં.એમએજ/સીસીટીવી/જાહેરનામું/વશી/૨૦૫૬/૨૦૨૨.— રાજ્યમાં ગુપ્તચર સંસ્થાઓના વખતો વખત પ્રસિધ્ધ થતા અહેવાલો તથા વર્તમાનમાં અને ભુતકાળમાં બનેલ તથા અગાઉ જમ્મુ-કાશ્મીર ખાતે આતંકવાદી તત્વો દ્વારા વિવિધ જગ્યાઓએ બોમ્બ બ્લાસ્ટ દ્વારા જાનહાની, માલ-મિલ્કતોને નુકશાન પહોંચાડી ભયનો માહોલ સર્જવાની ઘટનાઓ ઘટેલ છે. આ પ્રકારની અસામાજિક પ્રવૃત્તિઓ આચરતા તત્વો મોટે ભાગે રાજ્ય બહાર, પર પ્રાંત વિસ્તારમાંથી પ્રવેશી ખાનગી વાહનોના ઉપયોગ દ્વારા હોટલો, ગેસ્ટ હાઉસ, ધર્મશાળા સહિતના જાહેર સ્થળોએ રોકાણ કરી ભૌગોલિક પરિસ્થિતિથી વાકેફ થઈ આ પ્રકારની પ્રવૃત્તિઓ આચરતા હોય છે.

અસામાજિક તત્વો દ્વારા આચરવામાં આવતી ઉપરોક્ત પ્રકારની ગુન્હાકીય પ્રવૃત્તિઓના કારણે જાહેર સલામતી સુરક્ષા, તેમજ શાંતીનું વાતાવરણ જોખમાવાના કારણે આમ નાગરીકો જાહેર જનતા, પ્રજામાં, અસલામતી, અસુરક્ષાનો માહોલ ફેલાય છે, આ પ્રકારના તત્વોને નિયંત્રણમાં લેવા તથા તેઓ ઉપર સઘન દેખરેખ રાખી શકાય, તેમજ આ પ્રકારની પ્રવૃત્તિઓ/બનાવો બનતા અટકાવી શકાય, તે હેતુસર હાઈ-વે રોડ પર આવેલ હોટલો, મોલ, શોપીંગ સેન્ટર, પેટ્રોલ પંપો, ટોલ પ્લાઝા વિગેરે સ્થળો ખાતે સી.સી.ટી.વી. કેમેરા (નાઈટવિઝન તથા હાઈડેફીનેશન) વીથ રેકોર્ડીંગ સીસ્ટમ રાખવા અને તમામ અસામાજિક પ્રવૃત્તિઓ ઉપર મહદઅંશે અંકુશમાં લઈ શકાય તે અંગે આમુખ-૧ થી આગામી સમયમાં દિવાળી, નૂતન વર્ષારંભ, ભાઈબીજ, દેવ દિવાળી વિગેરે ધાર્મિક તહેવારો આવતા હોવાથી કાયદો અને વ્યવસ્થાની જાળવણી કરવા માટે જાહેરનામાની મુદતમાં વધારો કરવા માંગણી કરેલ છે. સબબ કાયદો અને વ્યવસ્થાની દૃષ્ટિએ જોતાં ઉક્ત માંગણી વ્યાજબી જણાય છે.

મહીસાગર જિલ્લામાં ઉપરોક્ત બાબતે જાહેર સુરક્ષા, સલામતીની દૃષ્ટિએ તકેદારીના પગલારૂપે આ કામે જાહેરનામું બહાર પાડવું જરૂરી જણાતાં, સબબ, હું સી.વી.લટા,(જી.એ.એસ.), અધિક જિલ્લા મેજિસ્ટ્રેટ,મહીસાગર, માન. જિલ્લા મેજિસ્ટ્રેટશ્રી, મહીસાગરના હુકમ ક્રમાંક એમએજ/સત્તાસોંપણી જાહેરનામા/વશી/૫૫૮૦/૨૦૧૮, તા.૨૮/૦૭/૨૦૧૮થી ફોજદારી કાર્યરીતી અધિનિયમ-(C.R.P.C) ૧૯૭૩ (૧૯૭૪ના. નંર.)ની કલમ-૧૪૪ અન્વયે મને મળેલ સત્તાની રૂએ આથી ફરમાવું છું કે, મહીસાગર જિલ્લાની હદ વિસ્તારમાં આવેલ તમામ હાઈ-વે ઉપરની હોટલો, મોલ, શોપીંગ સેન્ટર, ધર્મશાળાઓ, પેટ્રોલ પંપો, ટોલ પ્લાઝાઓ, જેવા સ્થળો ખાતે સંબંધિત માલિકો, ટ્રસ્ટીઓ, વહીવટકર્તાશ્રીઓએ નીચે દર્શાવ્યા મુજબની વ્યવસ્થા કરવાની રહેશે.

(૧) જિલ્લામાં આવેલ તમામ પેટ્રોલ પંપો ખાતેના ફીલીંગ સ્ટેશન ઉપર તથા પેટ્રોલ પંપની બાજુમાં આવેલ દુકાનો ઉપર તથા હોટલોના ભોજન કક્ષ તથા બાજુમાં આવેલ દુકાનો ઉપર તથા હાઈ-વે ઉપર આવેલ તમામ ટોલ પ્લાઝાઓ ઉપર વાહનનો રજિસ્ટ્રેશન નંબર સ્પષ્ટ રીતે દેખાય તે રીતે, તેમજ મોલ તથા શોપીંગ સેન્ટરમાં આવતા જતા માણસોની અવર-જવર પર દેખરેખ રાખી શકાય અને વાહન ચોરી તથા ચીલડડપ તથા ધાડ-લૂંટ જેવા ગંભીર ગુના આચરતા ઈસમો પર નિગરાની રાખી શકાય તથા વાહન ચાલક તથા તેની બાજુમાં બેઠેલી વ્યક્તિનું વિડીઓ રેકોર્ડીંગ થઈ શકે તે રીતે સી.સી.ટી.વી. કેમેરા નાઈટવિઝન કેમેરા (હાઈડેફીનેશન) સાથે ગોઠવવાના રહેશે.

(૨) સી.સી.ટી.વી., કેમેરા નાઈટવિઝન કેમેરા (હાઈડેફીનેશન) વીથ રેકોર્ડીંગ સીસ્ટમની વ્યવસ્થા કરવાની રહેશે.

(૩) સી.સી.ટી.વી. કેમેરાનો ડેટા ઓછામાં ઓછા ૧૫ દિવસ સુધી સંગ્રહ કરવા તથા તે જોવાની જવાબદારી જે તે જગ્યાના સંચાલકશ્રીની રહેશે.

(૪) બિલ્ડીંગના બહારના ભાગે પી. ટી. ઝેડ. કેમેરા ગોઠવવા.

(૫) તમામ પાર્કિંગની જગ્યાઓમાં સંપૂર્ણ જગ્યાનું કવરેજ થાય તે રીતે કેમેરા ગોઠવવા.

(૬) રીસેપ્શન સેન્ટર, લોબી, બેઝમેન્ટ તથા જાહેર પ્રજા માટે જયાં પ્રવેશ હોય ત્યાં તમામ જગ્યાઓનું સંપૂર્ણ કવરેજ થાય તે રીતે કેમેરાઓ ગોઠવવા.

સદર જાહેરનામાંના ભંગ બદલ ગુન્ટા બાબતની કાર્યવાહીના કિસ્સાઓમાં ગુનો દાખલ કરતાં પૂર્વે સંબંધિત પેટા વિભાગના સબ ડીવીઝનલ મેજિસ્ટ્રેટશ્રીની પૂર્વ મંજૂરી મેળવવાની રહેશે.

જાહેરનામાંના અમલ અંગે ચકાસણીના કિસ્સાઓમાં રેકર્ડ/રજિસ્ટરો વિગેરેની ચકાસણી પોલીસ વિભાગના પો.સ.ઈ. થી નીચલા દરજ્જાના ન હોય તેવા અધિકારી જ કાર્યવાહી કરી શકશે.

આ જાહેરનામાંનો અમલ પ્રસિધ્ધ થયા તારીખથી ૨(બે) માસ સુધી અમલમાં રહેશે.

આ જાહેરનામાંનો ભંગ અથવા ઉલ્લંઘન કરનાર વ્યક્તિને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૫મી ઓક્ટોબર, ૨૦૨૨ના રોજ મારી સહી અને કચેરીનો સિક્કો કરવામાં આવ્યો.

વંચાણે લીધા :-

(૧) પોલીસ અધિક્ષકશ્રી, મહીસાગર-લુણાવાડાના પત્ર ક્રમાંક : એલ.આઈ.બી.જાહેરનામાં/૫૬૬૭/૨૦૨૨, તા.૧૫-૧૦-૨૦૨૨.

(૨) અત્રેના જાહેરનામાં પત્ર નં. એમએજ/મોબાઈલ/સીમકાર્ડ/જાહેરનામું/૧૫૦૮/૨૦૨૨, તા.૦૫-૦૮-૨૦૨૨.

જાહેરનામું

ફોજદારી કાર્યરીતિ, અધિનિયમ, ૧૯૭૩(૧૯૭૪નો બીજો અધિનિયમ)ની કલમ-૧૪૪ હેઠળ.

નં.એમએજ/મોબાઈલ/સીમકાર્ડ/જાહેરનામું/૧૫૦૮/૨૦૨૨.— રાજ્યમાં ગુપ્તચર સંસ્થાઓના વખતો-વખત પ્રસિધ્ધ થતા અહેવાલો, ઈનપુટો તથા વર્તમાનમાં અને ભુતકાળમાં બનેલ અને અગાઉ જમ્મુ કાશ્મીર ખાતે આતંકવાદી તત્વો દ્વારા વિવિધ જગ્યાઓએ બોમ્બ બ્લાસ્ટ દ્વારા જાનહાની, માલ-મિલ્કતોને નુકશાન પહોંચાડી ભયનો માહોલ સર્જવાની ઘટનાઓ ઘટેલ છે. તે આધારે હાલમાં બજારમાં મોબાઈલ ફોનના સીમકાર્ડ માન્ય પુરાવાની તેમજ ખરીદનાર વ્યક્તિની બરાબર ચકાસણી કર્યા વગર તેમજ બોગસ દસ્તાવેજોના આધારે સીમકાર્ડ મેળવતા હોય છે અને તે સીમકાર્ડો આધારે રાજ્ય તેમજ જિલ્લામાં બનાવટી કોલ દ્વારા ધમકી આપવાના, ખંડણી માંગવાના, અપશબ્દો બોલવાના, મહિલાઓની જાતિય સતામણી કરવાના તેમજ ખોટી માહિતી આપવાના કિસ્સાઓ તથા ઘરફોડ ચોરીઓ, લુંટ-ધાડ, ચીલઝડપ વિગેરે ગુનાઓ પણ મોબાઈલ ફોન અને સીમકાર્ડનો ઉપયોગ કરી ચોરી કે લુંટમાં મેળવી બજારમાં વેચી દેતા હોવાનું ભુતકાળમાં બનેલ બનાવો પરથી જણાઈ આવેલ છે. તે માટે મોબાઈલ ફોન લે-વેચ કરતા દુકાનદારો ઉપર નિયંત્રણ મુકવું જરૂરી છે. ઘણી વખત તપાસ એજન્સીઓ મારફતે વપરાશ કરતા સુધી પહોંચવામાં આવે ત્યારે જાણવા મળે છે કે તેમણે કોઈ અજાણ્યા માણસ પાસેથી મોબાઈલ ફોન ખરીદેલ જે મોબાઈલ ફોન ખરીદનાર/વેચનારને ચોરાયેલ અથવા ગુનામાં વપરાયેલ હોવાની માહિતી હોતી નથી અને ગુનાના મુળ સુધી તપાસ એજન્સી પહોંચે ત્યારે જાણવા મળે છે કે એમને કોઈ અજાણી વ્યક્તિએ આપેલ છે. જેના કારણે ચોક્કસ આરોપી પકડી શકાતો નથી. જે બાબતો ધ્યાને રાખી જિલ્લાના ડિસ્ટ્રીબ્યુટર/રીટેઈલર વિકેતાઓ દ્વારા મોબાઈલ સીમ કાર્ડ તેમજ જુના-નવા મોબાઈલ ફોન વેચાણ કરતી વખતે સીમકાર્ડ તથા મોબાઈલ ખરીદનાર વ્યક્તિનું માન્ય ઓળખ પત્ર તથા રહેઠાણના પુરાવાઓ વિગેરે દસ્તાવેજો ચકાસવા તેમજ સીમકાર્ડ તેમજ મોબાઈલ વેચાણ સંદર્ભમાં ખરીદ કરનારના નામ, સરનામાની માહિતીનું રજિસ્ટર નિભાવવા અને અસામાજિક પ્રવૃત્તિઓ ઉપર મહદઅંશે અંકુશમાં લઈ શકાય તે અંગે આમુખ-૧ થી આગામી સમયમાં દિવાળી, નૂતન વર્ષારંભ, ભાઈબીજ, દેવ દિવાળી વિગેરે ધાર્મિક તહેવારો આવતા હોવાથી કાયદો અને વ્યવસ્થાની જાળવણી કરવા માટે જાહેરનામાની મુદતમાં વધારો કરવા વિનંતી કરેલ છે.

ઉપરોક્ત બાબતોને ધ્યાને લઈને જિલ્લાના ડિસ્ટ્રીબ્યુટર/રીટેઈલર વિકેતા દ્વારા મોબાઈલના સીમ કાર્ડ વેચાણ કરતી વખતે ખરીદનાર વ્યક્તિ તનું માન્ય ઓળખપત્ર તથા રહેઠાણના પુરાવા વિગેરે દસ્તાવેજો ચકાસવા તેમજ સરનામાની માહિતીનું રજિસ્ટર નિભાવવા અંગે અને જિલ્લામાં બોગસ દસ્તાવેજોના આધારે સીમકાર્ડ ખરીદ કરી તે દ્વારા બનાવટી કોલ દ્વારા ધમકી આપવાના, ખંડણી માંગવાના, અપશબ્દો બોલવાના, મહિલાઓની જાતિય સતામણી કરવાના તથા ખોટી માહિતી આપવાના કિસ્સાઓ વધી રહેલ હોવાથી તેને અંકુશમાં લાવી શકાય તે માટે અત્રેના જિલ્લામાં જાહેરનામું પ્રસિધ્ધ કરવું જરૂરી જણાય છે.

સબબ, હું સી.વી.લટા,(જી.એ.એસ.), અધિક જિલ્લા મેજિસ્ટ્રેટ, મહીસાગર, માન. જિલ્લા મેજિસ્ટ્રેટશ્રી, મહીસાગરના હુકમ ક્રમાંક એમએજ/સત્તાસોંપણી જાહેરનામા/૧૫૦૮/૨૦૧૯, તા.૨૯-૦૭-૨૦૧૯થી ફોજદારી કાર્યરીતિ અધિનિયમ, (C.R.P.C) ૧૯૭૩ (૧૯૭૪ના નં.૨) ની કલમ-૧૪૪ અન્વયે મને મળેલ સત્તાની રૂએ આથી હુકમ કરું છું કે, મહીસાગર જિલ્લાના વિસ્તારમાં મોબાઈલમાં ઉપયોગમાં લેવામાં આવતા સીમકાર્ડ વેચાણ કરતા ડિસ્ટ્રીબ્યુટર/રીટેઈલર વિકેતાઓ સીમકાર્ડ વેચાણ કરતાં પૂર્વે તે ખરીદ કરનાર વ્યક્તિનું ફોટો ઓળખકાર્ડ, રહેઠાણના પુરાવા વિગેરે દસ્તાવેજો મેળવી રાખવાના રહેશે. તથા તે અંગેનું રેકર્ડ રાખવાનું રહેશે. તેમજ રજિસ્ટર નીચેના નમૂનામાં નિભાવવાનું રહેશે.

જુના મોબાઇલ ખરીદતી વખતે વેપારીએ નિભાવવાનું રજિસ્ટર

| અ. નં. | મોબાઇલ ફોનની વિગત / કંપની. | IMEI NO. | મોબાઇલ વેચનાર/ખરીદનારના નામ, સરનામાની વિગત | આઈ. ડી. પ્રુફની વિગત. |
|--------|----------------------------|----------|--|-----------------------|
| ૧ | ૨ | ૩ | ૪ | ૫ |

જુના મોબાઇલ વેચતી વખતે વેપારીએ નિભાવવાનું રજિસ્ટર

| અ. નં. | મોબાઇલ ફોનની વિગત / કંપની. | IMEI NO. | મોબાઇલ વેચનાર/ખરીદનારના નામ, સરનામાની વિગત | આઈ. ડી. પ્રુફની વિગત. |
|--------|----------------------------|----------|--|-----------------------|
| ૧ | ૨ | ૩ | ૪ | ૫ |

નવું સીમકાર્ડ વેચતી વખતે વેપારીએ નિભાવવાનું રજિસ્ટર

| અ. નં. | સીમકાર્ડની વિગત / કંપની | સીમકાર્ડ નંબર | સીમકાર્ડ ખરીદનારના નામ, સરનામાની વિગત. | આઈ. ડી. પ્રુફની વિગત. | સીમકાર્ડ ખરીદનારની સહી. |
|--------|-------------------------|---------------|--|-----------------------|-------------------------|
| ૧ | ૨ | ૩ | ૪ | ૫ | ૬ |

(૧) સદર જાહેરનામાના ભંગ બદલ ગુન્યા બાબતની કાર્યવાહીના કિસ્સાઓમાં ગુન્યા દાખલ કરતાં પૂર્વે સંબંધિત પેટા વિભાગના સબ ડીવીઝનલ મેજિસ્ટ્રેટશ્રીની પૂર્વ મંજૂરી મેળવવાની રહેશે.

(૨) જાહેરનામાના અમલ અંગે ચકાસણીના કિસ્સાઓમાં રેકર્ડ/રજિસ્ટરો વિગેરેની ચકાસણી પોલીસ વિભાગના પો.સ.ઈ. થી નીચલા દરજ્જાના ન હોય તેવા અધિકારી જ કાર્યવાહી કરી શકશે.

આ જાહેરનામાનો અમલ પ્રસિધ્ધ થયા તારીખથી ૨(બે)માસ સુધી અમલમાં રહેશે.

આ જાહેરનામાનો ભંગ અથવા ઉલ્લંઘન કરનાર વ્યક્તિને ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજ તારીખ ૧૫મી ઓક્ટોબર, ૨૦૨૨ના રોજ મારી સહી અને કચેરીનો સિક્કો કરવામાં આવ્યો.

વંચાણે લીધા :-

(૧) પોલીસ અધિક્ષકશ્રી મહીસાગર, લુણાવાડાના પત્ર ક્રમાંક : એલ.આઈ.બી./જાહેરનામા/૫૬૬૭/૨૦૨૨, તા.૧૫/૧૦/૨૦૨૨.

(૨) અત્રેના જાહેરનામા પત્ર નં. એમએજ/હટલ/ગેસ્ટ હાઉસ/જાહેરનામા/૧૫૧૦/૨૦૨૨, તા.૦૫/૦૮/૨૦૨૨.

જાહેરનામું

ફોજદારી કાર્યરીતી અધિનિયમ, ૧૯૭૩(૧૯૭૪ નો બીજો અધિનિયમ)ની કલમ-૧૪૪ હેઠળ.

નં.એમએજ/હટલ/ગેસ્ટ હાઉસ/જાહેરનામા/૧૫૧૦/૨૦૨૨.— વંચાણે લીધેલ આમુખ-૧ના પત્રથી આગામી સમયમાં દિવાળી, નૂતન વર્ષારંભ, ભાઈબીજ, દેવ દિવાળી વિગેરે ધાર્મિક તહેવારો આવતા હોય જેથી કાયદો અને વ્યવસ્થાની જાળવણી કરવા માટે સદર જાહેરનામા રીન્યુ કરવાની દરખાસ્ત કરવામાં આવેલ છે. તદુપરાંત સાંપ્રત પરિસ્થિતિમાં ત્રાસવાદી/અસામાજિક તત્વો હોટલો, ગેસ્ટહાઉસ કે ધર્મશાળામાં ગુપ્ત આશરો મેળવી, જાહેર સલામતી અને શાંતિનો ભંગ કરે છે તેમજ માનવ જીંદગીની ખુવારી થાય અને જાહેર/લોકોની સંપત્તિને નુકશાન પહોંચાડવાની કોશિશ કરતા હોય છે. બહારના રાજ્યોમાંથી અગર દેશ બહારથી આવતા આવા તત્વો હોટલો, ગેસ્ટ હાઉસ કે ધર્મશાળામાં રૂમો ભાડે રાખીને

રહેતા હોય છે તે જગ્યાઓ વિગેરેનો સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓને અંજામ આપતા હોય છે. આવા ગંભીર પ્રકારના ગુન્હાઓ ઉપર અંકુશ લાવવા તેમજ શોધી કાઢવા હોટલો, ગેસ્ટ હાઉસ કે ધર્મશાળામાં રૂમો ભાડે આપતા માલિકો પર થોડાંક નિયંત્રણો મુકવાનું દેશની સુરક્ષાના પરિપ્રેક્ષ્યમાં જરૂરી જણાય છે. અસામાજિક પ્રવૃત્તિઓ ઉપર મહદ અંશે અંકુશમાં લઈ શકાય તે અંગે અત્રેના આમુખ-૨ વાળા જાહેરનામાની મુદતમાં વધારો કરવા ઉચિત જણાયેલ છે.

સબબ, હું સી.વી.લટા,(જી.એ.એસ.), અધિક જિલ્લા મેજિસ્ટ્રેટ, મહીસાગર, માન. જિલ્લા મેજિસ્ટ્રેટશ્રી, મહીસાગરના હુકમ ક્રમાંક એમએજી/સત્તાસોંપણી જાહેરનામાં/વશી/૫૫૮૦/૨૦૧૯, તા.૨૯/૦૭/૨૦૧૯થી ફોજદારી કાર્યરીતિ અધિનિયમ, (C.R.P.C.) ૧૯૭૩ (૧૯૭૪ના નં.૨)ની કલમ-૧૪૪ અન્વયે મને મળેલ સત્તાની રૂએ આથી હુકમ કરું છું કે, મહીસાગર જિલ્લાના વિસ્તારના હોટલો, ગેસ્ટ હાઉસ કે ધર્મશાળાના માલિકો દ્વારા દેશ/વિદેશના નાગરીકોને રૂમો ભાડેથી આપે ત્યારે તેની જાણ ૨૪(ચોવીસ) કલાકમાં સંબંધિત પોલીસ સ્ટેશનમાં કરવાની રહેશે. તે સિવાય કોઈ વ્યક્તિને હોટલો, ગેસ્ટ હાઉસ કે ધર્મશાળાના રૂમો ભાડે આપી શકશે નહીં અને નીચેની શરતોનું પાલન કરવાનું રહેશે.

- (૧) હોટલ, ગેસ્ટ હાઉસ કે ધર્મશાળામાં વિદેશી નાગરીક આવે ત્યારે તેના પાસપોર્ટ, વીઝા અને ભારતમાં આવ્યા અંગેની ડીટેઈલ કોપી સહિતની લેવી.
- (૨) વિદેશી નાગરીકના પાસપોર્ટ, વીઝા અને ભારતના સરનામાં અને વિદેશી નાગરીક તરીકે નોંધણી કરાવેલ હોય તો રેસીડેન્સીયલ પરમીટની કોપી મેળવવી અને રેકર્ડમાં રાખવી.
- (૩) વિદેશી નાગરીકને લગતાં સી-ફોર્મ નિયમ મુજબ સી-ફોર્મ ફોરેનર્સ રજિસ્ટ્રેશન રૂલ્સ સને ૧૯૩૯ નમુના મુજબના ફોર્મમાં ફોરેનર્સ બ્રાન્ચમાં ૨૪(ચોવીસ) કલાકમાં રીપોર્ટ સહિત રજુ કરવાના રહેશે.
- (૪) અજાણ્યા વિદેશી નાગરીકોને હોટલો, ગેસ્ટ હાઉસ કે ધર્મશાળામાં પ્રવેશ આપવો નહીં.
- (૫) દેશ/વિદેશના વિઝીટરનું બુકીંગ કરાવનારના નામ, સરનામાં, ટેલીફોન સહિતના નક્કર પુરાવા મેળવવા.
- (૬) મહીસાગર જિલ્લામાં ગ્રામ્ય વિસ્તારમાં કે શહેરી વિસ્તારમાં કઈ જગ્યાએ રોકાઈ કોને મળવાના છે ? કેટલો સમય રોકાવાના છે ? તેની સંપૂર્ણ વિગત મેળવવી.
- (૭) કોઈપણ મુસાફરની શંકાસ્પદ હીલચાલ જણાયેથી તાત્કાલીક પોલીસને જાણ કરવી.

સદર જાહેરનામાંના ભંગ બદલ ગુન્હા બાબતની કાર્યવાહીના કિસ્સાઓમાં ગુન્હો દાખલ કરતા પૂર્વે સંબંધિત પેટા વિભાગના સબ ડીવીઝનલ મેજિસ્ટ્રેટશ્રીની પૂર્વ મંજૂરી મેળવવાની રહેશે.

જાહેરનામાંના અમલ અંગે ચકાસણીના કિસ્સાઓમાં રેકર્ડ/રજિસ્ટરો વિગેરેની ચકાસણી પોલીસ વિભાગના પો.સ.ઈ. થી નીચલા દરજ્જાના ન હોય તેવા અધિકારી જ કાર્યવાહી કરી શકશે.

આ જાહેરનામું પ્રસિધ્ધ થયા તારીખથી ૨(બે) માસ સુધી અમલમાં રહેશે.

આ જાહેરનામાંનો ભંગ અથવા ઉલ્લંઘન કરનાર વ્યક્તિને ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજ તારીખ ૧૫મી ઓક્ટોબર, ૨૦૨૨ના રોજ મારી સહી અને કચેરીનો સિક્કો કરવામાં આવ્યો.

વંચાણે લીધા :-

- (૧) પોલીસ અધિક્ષકશ્રી, મહીસાગર,લુણાવાડાના પત્ર ક્રમાંક: એલ.આઈ.બી.જાહેરનામાં/૫૬૬૭/૨૦૨૨, તા.૧૫/૧૦/૨૦૨૨.
- (૨) અત્રેના જાહેરનામા પત્ર નં. એમએજી/શસ્ત્ર/ભાષણ/પ્રતિબંધ/જાહેરનામું/વશી/૧૫૦૬/૨૦૨૨, તા.૦૫/૦૮/૨૦૨૨.

જાહેરનામું

ગુજરાત પોલીસ અધિનિયમ, ૧૯૫૧ની કલમ ૩૭ (૧) હેઠળનું.

નં.એમએજી/શસ્ત્ર/ભાષણ/પ્રતિબંધ/જાહેરનામું/વશી/૨૦૫૯/૨૦૨૨.- અત્રેના મહીસાગર જિલ્લામાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, મહીસાગર-લુણાવાડાએ તેઓના આમુખ-૧ થી ગુજરાત પોલીસ અધિનિયમ-૧૯૫૧ની કલમ-૩૭ (૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા વિનંતી કરેલ છે.

જે દરખાસ્ત જોતા અત્રેના જિલ્લામાં ઉપરોક્ત કલમ હેઠળ જાહેરનામું બહાર પાડવું જરૂરી જણાઈ આવતાં, સબબ, હું સી.વી.લટા, (જી.એ.એસ.), અધિક જિલ્લા મજિસ્ટ્રેટ, મહીસાગર, માન. જિલ્લા મેજિસ્ટ્રેટશ્રી, મહીસાગરના હુકમ ક્રમાંક એમએજી/સત્તાસોંપણી જાહેરનામાં/વશી/૫૫૮૦/૨૦૧૮, તા.૨૮/૦૭/૨૦૧૮થી ગુજરાત પોલીસ અધિનિયમ-૧૯૫૧ની કલમ-૩૭ (૧) અન્વયે મને મળેલ સત્તાની રૂઠાં ફરમાવું છું કે, નીચેના પરિશિષ્ટમાં દર્શાવેલ વિસ્તારમાં તા.૧૫/૧૦/૨૦૨૨ થી તા.૧૪/૧૨/૨૦૨૨ (બન્ને દિવસો સહિત)સુધી કોઈએ.

- (૧) શસ્ત્રો, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સૂત્રો પોકારવા નહીં. અશ્લિલ ગીતો ગાવા નહીં અને ટોળામાં ફરકવું નહીં.
- (૬) જે છટાદાર ભાષણ આપવાની, ચાળા પાડવાની, અથવા નકલ કરવાની તથા ચિત્રો, નિશાનીઓ, જાહેર ખબરો, અથવા બીજા કોઈ પદાર્થ અથવા વસ્તુઓ તૈયાર કરવાની, દેખાડવાની અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતી જોખમતી હોય, અથવા જેને પરિણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની કે ચાળા વગેરે કરવાની અને ચિત્રો, નિશાનીઓ તૈયાર કરવાની, દેખાડવાની અથવા તેનો ફેલાવો કરવાની.

પરિશિષ્ટ

“મહીસાગર જિલ્લાનો સમગ્ર વિસ્તાર”

આ જાહેરનામું નીચેની વ્યક્તિઓને લાગુ પડશે નહિ.

- (૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામ રક્ષક દળના સભ્યો કે જેમને ફરજ નિમિત્તે હથીયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથીયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઈન્સ્પેક્ટરશ્રી થી ઉતરતા દરજ્જાના ન હોય તેવા પોલીસ અધિકારીશ્રીઓને.
- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત્ર અપાતું હોય તેવા બડવાઓને દંડ રાખેલ હોય તેને.
- (૬) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
- (૭) કિરપાણ રાખેલ શીખને.
- (૮) ફાયર બ્રિગેડ, એમ્બ્યુલન્સ અથવા સરકારી કામે પ્રવાસ કરતા વાહનોને આ પ્રતિબંધ લાગુ પડશે નહીં.
- (૯) અત્રેથી આપવામાં આવેલ ખાસ કિસ્સા તરીકેની પરવાનગી ધરાવનારાઓને આ પ્રતિબંધ લાગુ પડશે નહીં.

આ જાહેરનામાંના કોઈપણ ખંડનું ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ની પેટા કલમ-૩ તથા ભારતીય દંડ સંહિતા-૧૮૬૦ના પ્રકરણ-૧૦ની કલમ-૧૮૮ હેઠળ શિક્ષાને પાત્ર ઠરશે.

આજ તારીખ ૧૫મી ઓક્ટોબર, ૨૦૨૨ના રોજ મારી સહી અને કચેરીનો સિક્કો કરવામાં આવ્યો.

વંચાણે લીધા :-

- (૧) પોલીસ અધિક્ષકશ્રી મહીસાગર,લુણાવાડાના પત્ર ક્રમાંક : એલ.આઈ.બી.જાહેરનામાં/૫૬૬૭/૨૦૨૨, તા.૧૫/૧૦/૨૦૨૨.
- (૨) અત્રેના જાહેરનામાં પત્ર નં.એમએજી/વાહન/ખરીદ/વેચાણ/જાહેરનામું/વશી/૧૫૦૭/૨૦૨૨, તા.૦૫/૦૮/૨૦૨૨.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪ નો બીજો અધિનિયમ) ની કલમ-૧૪૪ હેઠળ.

નં.એમએજી/વાહન/ખરીદ/વેચાણ/જાહેરનામું/વશી/૨૦૬૦/૨૦૨૨.— રાજ્યમાં ગુપ્તચર સંસ્થાઓના વખતો વખત પ્રસિધ્ધ થતા અહેવાલો વર્તમાન અને ભુતકાળમાં બનેલ અને અગાઉ જમ્મુ-કાશ્મીર ખાતે આતંકવાદી તત્વો દ્વારા વિવિધ જગ્યાઓએ બોમ્બ બ્લાસ્ટ દ્વારા જાનહાની, માલ મિલ્કતોને નુકશાન પહોંચાડી ભયનો માહોલ સર્જવાની ઘટનાઓ ઘટેલ છે અને આ ઘટનાઓમાં મોટે ભાગે બોમ્બ બ્લાસ્ટ માટે જુની ટુ,શ્રી,ફોર વ્હીલર ગાડીઓ જુના વાહનો તથા તેના સ્પેરપાર્ટોનો ઉપયોગ આ તત્વો દ્વારા કરાતો હોય છે. આ પ્રકારની અસામાજિક પ્રવૃત્તિઓ આચરવા તત્વો મોટે ભાગે રાજ્ય બહારના, પરપ્રાંત વિસ્તારમાંથી પ્રવેશી ભૌગોલિક પરિસ્થિતિથી વાકેફ થઈ આ પ્રકારની પ્રવૃત્તિ આચરતા હોય છે. જેના કારણે સલામતી સુરક્ષા તેમજ શાંતિનું વાતાવરણ જોખમાવાના કારણે આમ નાગરીક તેમજ પ્રજામાં અસુરક્ષાનો માહોલ ફેલાય છે અને કાયદો અને વ્યવસ્થાની પરિસ્થિતિ લથડતી હોય છે. આ પ્રકારના તત્વોને નિયંત્રણમાં લેવા સાડુ જુના ટુ વ્હીલર, શ્રી વ્હીલર, ફોર વ્હીલર, વાહનો ખરીદવા-વેચવા અંગે સી.આર. પી.સી. ૧૪૪ મુજબ જાહેરનામું બહાર પાડવામાં આવે અને તેનો અમલ પુરેપુરો કરાવવામાં આવે તો આતંકવાદી તત્વો દ્વારા આચરવામાં આવતી બોમ્બ બ્લાસ્ટની પ્રવૃત્તિને અંજામ આપતા પહેલાં જ અંકુશમાં લઈ શકાય તેમજ તે અંગે આમુખ-૧ થી આગામી સમયમાં દિવાળી, નૂતન વર્ષારંભ, ભાઈબીજ, દેવ દિવાળી વિગેરે ધાર્મિક તહેવારો આવતા હોવાથી કાયદો અને વ્યવસ્થાની જાળવણી કરવા માટે અત્રેના સંદર્ભ-૨ વાળા જાહેરનામાની મુદતમાં વધારો કરવા વિનંતી કરેલ છે. ઉપરોક્ત હકીકતે જાહેરનામું બહાર પાડવું જરૂરી જણાય છે.

સબબ, હું સી.વી.લટા,(જી.એ.એસ.), અધિક જિલ્લા મેજિસ્ટ્રેટ, મહીસાગર, માન. જિલ્લા મેજિસ્ટ્રેટશ્રી, મહીસાગરના હુકમ ક્રમાંક /એમએજી/સત્તાસોંપણી જાહેરનામાં/વશી/૫૫૮૦/૨૦૧૯, તા.૨૮/૦૭/૨૦૧૯થી ફોજદારી કાર્યરીતિ અધિનિયમ (C.R.P.C) ૧૯૭૩ (૧૯૭૪ના નં.-૨) ની કલમ-૧૪૪ અન્વયે મને મળેલ સત્તાની રૂએ આથી હુકમ કરું છું કે, મહીસાગર જિલ્લાના વિસ્તારમાં જુના ટુ વ્હીલર, શ્રી વ્હીલર, ફોર વ્હીલર, ગાડીઓ ખરીદનાર-વેચનાર વ્યક્તિઓએ નીચે મુજબનું રજિસ્ટર નિભાવવાનું રહેશે.

| અ.નં. | વેચનારનું નામ સરનામું અને વેચવાનું કારણ | ખરીદનારનું પુરેપુરું નામ સરનામું, મોબાઈલ નંબર | ખરીદનારનું આઈ. ડી. પ્રુફ તથા રેસીડન્ટ પ્રુફની વિગત | જુનું વાહન ખરીદવાનું/ખરીદ્યા અંગેનું કારણ અને તારીખ. | એન્જીન/ચેસીસ નંબર, મોડલ નંબર, રજિસ્ટ્રેશન નંબર વિગેરેની વિગત અંગેની ઝેરોક્ષ રાખવી. |
|-------|---|--|---|---|---|
| (૧) | (૨) | (૩) | (૪) | (૫) | (૬) |

- ૧ જુનું ફોર વ્હીલર, શ્રી વ્હીલર અને ટુ વ્હીલર વાહનો ખરીદનારને અવશ્ય બીલ આપવું અને તેની સ્થળપ્રત કબજામાં રાખવી.
- ૨ વેચાણ લેનાર ગ્રાહકનું ડ્રાઈવીંગ લાયસન્સ, પાનકાર્ડ, ઈલેક્શન કાર્ડ, રેશનકાર્ડ કે નોકરી કરતા હોય તો ત્યાંનું ઓળખપત્ર કે શૈક્ષણિક સંસ્થાનું પ્રમાણપત્ર કે સ્થાનિક અગ્રણીઓ જેવા કે મ્યુનિસિપલ કોર્પોરેટર, ધારાસભ્યશ્રી, સંસદ સભ્યશ્રી, કોઈ પણ ખાતાના રાજ્યપત્રિત અધિકારીશ્રી તરફથી મેળવેલ ઓળખપત્ર/પ્રમાણપત્ર પૈકી કોઈપણ એક પુરાવો ઓળખ માટે ગ્રાહક પાસેથી આવા વાહનો વેચાણ કરતાંએ મેળવવાનો રહેશે.
- ૩ બીલમાં ખરીદનારનું પુરું નામ/સરનામું, સંપર્ક માટે ટેલીફોન/મોબાઈલ નંબર લખવો.
- ૪ વેચાણ બીલમાં જુના વાહનનો એન્જીન નંબર, મોડલ નંબર, રજિસ્ટ્રેશન નંબર/ચેસીસ નંબર લખવો.

સદર જાહેરનામાંના ભંગ બદલ ગુન્હા બાબતની કાર્યવાહીના કિસ્સાઓમાં ગુન્હો દાખલ કરતાં પૂર્વે સંબંધિત પેટા વિભાગના સબ ડીવીઝનલ મેજિસ્ટ્રેટશ્રીની પૂર્વ મંજૂરી મેળવવાની રહેશે.

જાહેરનામાંના અમલ અંગે ચકાસણીના કિસ્સાઓમાં રેકર્ડ/રજિસ્ટરો વિગેરેની ચકાસણી પોલીસ વિભાગના પો.સ.ઈ. થી નીચલા દરજ્જાના ન હોય તેવા અધિકારી જ કાર્યવાહી કરી શકશે.

આ જાહેરનામાંનો અમલ પ્રસિધ્ધ થયા તારીખથી ૨(બે)માસ સુધી અમલમાં રહેશે.

આ જાહેરનામાનો ભંગ અથવા ઉલ્લંઘન કરનાર વ્યક્તિને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૫મી ઓક્ટોબર, ૨૦૨૨ના રોજ મારી સહી અને કચેરીનો સિક્કો કરવામાં આવ્યો.

વંચાણે લીધા :-

(૧) પોલીસ અધિક્ષકશ્રી, મહીસાગર-લુણાવાડાના પત્ર ક્રમાંક : એલ.આઈ.બી./જાહેરનામાં/૫૬૬૭/૨૦૨૨, તા.૧૫/૧૦/-૨૦૨૨.

(૨) અત્રેના જાહેરનામાં પત્ર નં.એમએજી/રહેણાંક/મકાન ભાડા/નોંધણી/જાહેરનામું/૧૫૦૮/૨૦૨૨, તા.૦૫-૦૮-૨૦૨૨.

જાહેરનામું

ફોજદારી કાર્યરીતી અધિનિયમ, ૧૯૭૩(૧૯૭૪ નો બીજો અધિનિયમ) ની કલમ-૧૪૪ હેઠળ.

નં.એમએજી/રહેણાંક/મકાનભાડા/નોંધણી/જાહેરનામું/૧૫૦૮/૨૦૨૨.— બહારના રાજ્યમાંથી અગર દેશ બહારથી આવતા અસામાજિક તત્વો દ્વારા સ્થાનિક લોકોની મદદથી ભાડેથી અથવા વેચાણથી રહેણાંક વિસ્તારમાં મકાન લઈ સ્થાનિક લોકોમાં ગુપ્ત રીતે ભળી જઈ સામાન્ય માણસોની જેમ રહી પોતાના બદ ઈરાદા પાર પાડી જાહેર સલામતી અને શાંતિનો ભંગ કરી તેમજ માનવ જિંદગીની ખુવારી કરી લોકોની સંપત્તિને નુકસાન કરી જતા રહેતા હોય છે અને પાછળથી તેઓના નામ, સરનામા મળી શકતા નથી. અને ગુન્હાઓનો ભેદ ખુલી શકતો નથી. બહારના રાજ્યના (પર પ્રાંતિય) ઈસમોને મકાન ભાડે આપવા અંગે અત્રેના સંદર્ભ-૨ વાળા જાહેરનામાની મુદતમાં વધારો કરવા વિનંતી કરેલ છે.

બહારના રાજ્યોમાંથી અગર દેશ બહારથી આવતા આવા તત્વો સ્થાનિક વિસ્તારોમાં કોઈના મકાન ભાડે રાખી રહેતા હોય છે અને જગ્યા વગેરેનો સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓને અંજામ આપતા હોય છે. આમુખ-૧ થી આગામી સમયમાં દિવાળી, નૂતન વર્ષારંભ, ભાઈબીજ, દેવ દિવાળી વિગેરે ધાર્મિક તહેવારો આવતા હોવાથી કાયદો અને વ્યવસ્થાની જાળવણી કરવા માટે જાહેરનામાની મુદતમાં વધારો કરવા વિનંતી કરેલ હોઈ, જેથી ભાડેથી મકાન આપતા મકાન માલિકો ઉપર કેટલાંક નિયંત્રણો મુકવાનું જરૂરી જણાય છે.

જેથી હું સી.વી.લટા,(જી.એ.એસ.) અધિક જિલ્લા મેજિસ્ટ્રેટ, મહીસાગર, માન. જિલ્લા મેજિસ્ટ્રેટશ્રી, મહીસાગરના હુકમ ક્રમાંક એમએજી/સત્તાસોંપણી જાહેરનામા/૧૫૦૮/૨૦૧૯, તા.૨૯-૦૭-૨૦૧૯થી ફોજદારી કાર્યરીતિ અધિનિયમ, (C.R.P.C.) ૧૯૭૩ (૧૯૭૪ના નં. ૨) ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે, મહીસાગર જિલ્લા વિસ્તારમાં કોઈ મકાન માલિક અગર તો આ માટે આવા મકાન માલિકે ખાસ સત્તા આપેલ વ્યક્તિ જ્યારે મકાન ભાડે આપે ત્યારે સંબંધિત પોલીસ સ્ટેશને જાણ કર્યા સિવાય કોઈ વ્યક્તિને મકાન ભાડે આપી શકશે નહિં. ભાડે આપેલ મકાનની વિગત ભાડુઆત અને સંબંધિત દલાલ કે જેઓએ ભાડુઆતની ઓળખાણ આપેલ હોય તે અંગેની જરૂરી માહિતી નીચેના કોલમો મુજબ જે તે વિસ્તારના પોલીસ સ્ટેશન ખાતે આપવાની રહેશે.

| અ.નં. | મકાન માલિકનું નામ તથા ભાડે આપેલ મકાનની વિગત વિસ્તાર મકાન નંબર | મકાન ભાડે આપવા સત્તા ધરાવતા વ્યક્તિનું નામ સરનામું. | મકાન ક્યારે ભાડે આપેલ છે. ભાડાની વિગત સાથે કેટલા સમય માટે ભાડે આપેલ છે. | કઈ વ્યક્તિઓને ભાડે આપેલ છે. તેમાં રહેનાર વ્યક્તિના પાકા નામ સરનામા | સ્થાનિક રીતે ભાડુઆતની ઓળખાણ આપનારનું નામ સરનામું. | મકાન માલિકને ભાડુઆતનો સંપર્ક કરાવનાર વ્યક્તિનું નામ સરનામું |
|-------|---|---|---|--|---|---|
| ૧ | ૨ | ૩ | ૪ | ૫ | ૬ | ૭ |

સદર જાહેરનામાંના ભંગ બદલ ગુન્હા બાબતની કાર્યવાહીના કિસ્સાઓમાં ગુન્હો દાખલ કરતાં પૂર્વે સંબંધિત પેટા વિભાગના સબ ડીવીઝનલ મેજિસ્ટ્રેટશ્રીની પૂર્વ મંજૂરી મેળવવાની રહેશે.

જાહેરનામાંના અમલ અંગે ચકાસણીના કિસ્સાઓમાં રેકર્ડ/રજિસ્ટરો વિગેરેની ચકાસણી પોલીસ વિભાગના પો.સ.ઈ. થી નીચલા દરજ્જાના ન હોય તેવા અધિકારી જ કાર્યવાહી કરી શકશે.

આ જાહેરનામાંનો અમલ પ્રસિદ્ધ થયા તારીખથી ૨(બે) માસ સુધી અમલમાં રહેશે.

આ જાહેરનામાંનો ઉલ્લંઘન કરનાર ઈસમ ઈન્ડિયન પીનલ કોડની કલમ-૧૮૮ હેઠળ સજાને પાત્ર થશે.

આજ તારીખ ૧૫મી ઓક્ટોબર, ૨૦૨૨ના રોજ મારી સહી અને કચેરીનો સિક્કો કરવામાં આવ્યો.

વંચાણે લીધા :-

(૧) પોલીસ અધિક્ષકશ્રી, મહીસાગર-લુણાવાડાના પત્ર ક્રમાંક : એલ.આઈ.બી./જાહેરનામાં/૫૬૬૭/૨૦૨૨, તા.૧૫/૧૦/૨૦૨૨.

(૨) અત્રેના જાહેરનામાં પત્ર નં. એમએજ/ઔદ્યોગિક/મકાન ભાડા/જાહેરનામું/વશી/૧૫૦૫/૨૦૨૨, તા.૦૫/૦૮/૨૦૨૨.

જાહેરનામું**ફોજદારી કાર્યરીતિ અધિનિયમ, ૧૯૭૩ (૧૯૭૪ નો બીજો અધિનિયમ) ની કલમ -૧૪૪ હેઠળ.**

નં.એમએજ/ઔદ્યોગિક/મકાન ભાડા/જાહેરનામું/વશી/૨૦૬૨/૨૦૨૨.- બહારના રાજ્યોમાંથી અગર દેશ બહારથી આવતા આવા ત્રાસવાદી અસામાજિક તત્ત્વો શહેર તેમજ ગ્રામ્ય વિસ્તારમાં ગુપ્ત આશરો મેળવી, પોતે નક્કી કરેલ કૃત્યને અંજામ આપી નિર્દોષ માણસોની જીંદગીની ખુવારી કરી જાહેર સલામતી અને શાંતિનો ભંગ કરતા આવા તત્ત્વો રહેણાંક તથા ઔદ્યોગિક વિસ્તારોમાં મકાન, એકમો ભાડે રાખીને રહેતા હોય છે. તે જગ્યાઓ વિગેરેનો સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓને અંજામ આપતા હોય છે. સબબ આમુખ-૧ થી આગામી સમયમાં દિવાળી, નૂતન વર્ષારંભ, ભાઈબીજ, દેવ દિવાળી વિગેરે ધાર્મિક તહેવારો આવતા હોવાથી કાયદો અને વ્યવસ્થાની જાળવણી કરવા માટે જાહેરનામાની મુદતમાં વધારો કરવા વિનંતી કરેલ હોઈ, જેથી ઔદ્યોગિક વિસ્તારોમાં મકાનો, એકમો ભાડે આપતા માલિકો ઉપર થોડાક નિયંત્રણો મુકવાનું દેશની સુરક્ષાના પરિપ્રેક્ષ્યમાં જરૂરી જણાય છે.

સબબ, હું, સી.વી.લટા,(જી.એ.એસ.), અધિક જિલ્લા મેજિસ્ટ્રેટ, મહીસાગર, માન. જિલ્લા મેજિસ્ટ્રેટશ્રી, મહીસાગરના હુકમ ક્રમાંક એમએજ/સત્તાસોંપણી જાહેરનામા/વશી/૫૫૮૦/૨૦૧૯, તા.૨૯-૦૭-૨૦૧૯થી ફોજદારી કાર્યરીતિ અધિનિયમ (C.R.P.C.) ૧૯૭૩ (૧૯૭૪ના નં. ૨) ની કલમ-૧૪૪ અન્વયે મને મળેલ સત્તાની રૂએ આથી હુકમ કરૂં છું કે, મહીસાગર જિલ્લાના વિસ્તારમાં કોઈ ઔદ્યોગિક માલિક અગર તો આ માટે આવા એકમ, મકાન માલિકે ખાસ સત્તા આપેલ વ્યક્તિ જ્યારે એકમ, મકાન ભાડે આપે ત્યારે સંબંધિત પોલીસ સ્ટેશને જાણ કર્યા સિવાય કોઈ વ્યક્તિને એકમ, મકાન ભાડે આપી શકશે નહીં. ભાડે આપેલ એકમ, મકાનની વિગત, ભાડુઆત અને સંબંધિત દલાલ કે જેઓએ ભાડુઆતની ઓળખાણ આપેલ હોઈ તે અંગેની જરૂરી માહિતી નીચેના કોલમો મુજબ જે તે વિસ્તારના પોલીસ સ્ટેશન ખાતે આપવાની રહેશે.

| મિલકત ભાડે આપવા અંગેની પોલીસને જાણ કરવા માટેનું નિયત ફોર્મ | |
|--|--|
| ઔદ્યોગિક એકમો સહિત ભાડે આપેલ હોય તેની વિગત (ઔદ્યોગિક એકમ/મકાન/ટેનામેન્ટ/ફ્લેટ/ડુપ્લેક્ષ/હુકાન/ઓફીસ/ગોડાઉન/શેડ/પ્લોટ વિગેરે મિલકત) | |
| પોલીસ ઈન્સ્પેક્ટરશ્રી/પોલીસ સબ ઈન્સ્પેક્ટરશ્રીપોલીસ સ્ટેશન. તા..... | |
| ઔદ્યોગિક એકમ, મકાન માલિકનું નામ શ્રી / શ્રીમતી | |
| જન્મ તારીખ (ઉંમર) સરનામું..... | |
| ફોન નં. (ઘર) (ઓફીસ) (મો)..... | |
| ઔદ્યોગિક એકમ, મકાન ભાડે રાખનારનું નામ શ્રી / શ્રીમતી | |
| જન્મ તારીખ (ઉંમર) ભાડે રાખેલ મિલકતનું સરનામું | |
| (ભાડે રાખેલ મિલકત) નો ફોન નંબર (મો) | |
| કેટલા ટાઈમ માટે ભાડે આપેલ તે સમયગાળોરીન્યુઅલ તારીખ..... | |
| ભાડુઆતનું કાયમી વસવાટનું સરનામું (વતનનું) | |
| ફોન નં. (ઘર)(ઓફીસ).....(મો)..... | |
| નોકરી/ધંધો/વ્યવસાયનું સરનામું..... | |
| ભાડુ કેટલું ₹ ડીપોઝીટ ₹ | |
| નિયમો | |
| ૧. | આ ફોર્મ કાળી સહીવાળી પેનથી ભરવાનું રહેશે. |
| ૨. | આ ફોર્મ સંપૂર્ણ ભરીને મિલકત માલિક અથવા ભાડુઆતે કલાક ૧૮-૦૦ થી ૧૯-૦૦ સુધી જે તે પોલીસ સ્ટેશનમાં જમા કરાવવાનું રહેશે. |
| ૩. | આ ફોર્મ સંપૂર્ણ ભરાયા પછી તેની બે નકલ કાઢવાની રહેશે. જે તે પોલીસ સ્ટેશનમાં આપવાની રહેશે. જેની એક નકલ પોલીસ સ્ટેશનના સહી-સિક્કા સાથે પરત આપશે જે સાચવી રાખવાની રહેશે. |

| | |
|-----|---|
| ૪. | તમારી મિલ્કત કોઈનો કબ્જો સુપ્રત કરતા હોય, જાત તપાસ કરવી આવશ્યક છે. |
| ૫. | સીંગલ યુવક યુવતીઓને મિલ્કત ભાડે આપો ત્યારે તેના વાલીના સંમતિપત્ર અથવા તો કંપનીનો નિમણુંક પત્ર, અભ્યાસ કરતો હોય તો તેનો પુરાવો મેળવવાનો રહેશે જે આ સાથે સામેલ કરવું. |
| ૬. | ભાડે રાખનારે તેમનું ડ્રાઈવીંગ લાયસન્સ, પાનકાર્ડ, ઇલેકશન કાર્ડ, કંપનીનો લેટરપેડ રજુ કરવાના રહેશે. |
| ૭. | આ સાથે ₹ ૧૦૦/- ના સ્ટેમ્પ પેપર ઉપર ભાડાના એગ્રીમેન્ટની નોટરી કરેલ ઝેરોક્ષ કોપી સાથે આપવાની રહેશે. |
| ૮. | મિલ્કત ખાલી કરો ત્યારે લેખિતમાં પોલીસ સ્ટેશનમાં જાણ કરવાની રહેશે. |
| ૯. | ઘણા કિસ્સામાં ધ્યાન ઉપર આવેલ છે કે, કરાર મુજબ ભાડુઆત ૧૧-માસ બાદ પણ મકાન ખાલી કરતા નથી. જેથી કરાર મુજબ ભાડુઆતે પોલીસ સ્ટેશનમાં તેની જાણ કરવાની રહેશે. |
| ૧૦. | બને ત્યાં સુધી આપણી મિલ્કત સાક્ષી/એજન્ટ/સંબંધીઓને વચ્ચે રાખી આપવી. |
| ૧૧. | આ ફોર્મ મહીસાગર જિલ્લાના તમામ પોલીસ સ્ટેશનમાં એકસરખું રહેશે, અને દરેક પોલીસ સ્ટેશનમાં થાણા ઈન્ચાર્જશ્રીએ માન્ય રાખવાનું રહેશે. |
| | એજન્ટનું નામ શ્રી / શ્રીમતી..... |
| | એજન્ટનું સરનામું |
| | ફોન નં. (ઘર)(ઓફીસ).....(મો)..... |
| | ભાડુઆતના સંબંધીની વિગત અને સરનામું |
| | (૧) |
| | ફોન નં. (ઘર)(ઓફીસ).....(મો)..... |
| | (૨) |
| | ફોન નં. (ઘર).....(ઓફીસ).....(મો)..... |

ભાડુઆતનો
પાસપોર્ટ સાઈઝનો
ફોટો

ભાડુઆતની સહી

આ જાહેરનામાંનો અમલ પ્રસિદ્ધ થયા તારીખથી ૨(બે) માસ સુધી અમલમાં રહેશે.

આ હુકમનો ભંગ અથવા ઉલ્લંઘન કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આજ તારીખ ૧૫મી ઓક્ટોબર, ૨૦૨૨ના રોજ મારી સહી અને કચેરીનો સિક્કો કરવામાં આવ્યો.

એકમ, મકાન
માલિકનો પાસપોર્ટ
સાઈઝનો ફોટો

મિલ્કત માલિકની સહી

પોલીસ સ્ટેશનનો
સહી સિક્કો અને
તારીખ

એજન્ટની સહી

સી. વી. લટા,
અધિક જિલ્લા મેજિસ્ટ્રેટ,
મહીસાગર.

